

جماد اکبر



یا
مبارزه با فتن

امام خمینی

جملہ حقوق بحق ناشر محفوظ ہیں



نام کتاب ————— جگہ اکبر
مصنف ————— امام خمینہ
ناشر ————— ادارہ تنظیم و نشر آثار امام خمینی
طبع اول ————— رمضان سال ۱۴۱۱ھ
قیمت —————
طبع دوم ————— خانہ فرہنگ جمہوری اسلامی ایران
بہسبی

حضرت امام خمینیؑ کے دوسرے سال ارتحال کی مناسبت سے

من بحال بت ای دوست گرفتار شدم

چشم بسیار تو را دیدم و بیار شدم

فارغ از خود شدم و کویس ایامی بروم
عجب منصور حسنه یار سردار شدم

غم دلدار فلکند است بجانم شری
که بجز آن آدم شتره بازار شدم

در میخانه میخانشید برویم شب روز
که من از مسجد و از در سه یزار شدم

جانم زهد و ریاکندم در تن گرم
خرقه پسته خراباتی و بیار شدم

اعط شتر که از پند خود آزارم
از دم دین می آلوده مدکار شدم

بگذارید که از بستکده یادی کننم

من که با دست بت یکده بیدار شدم



ترجمة و ترجمان
Translation Movement

فہرست

صفحہ نمبر	عنوان	نمبر شمار
۹	زندگی کا ایک سال	۱
۱۳	علماء کی عظیم ذمہ داریاں	۲
۲۷	علماء کے بھیس میں پیشہ ور دین ساز	۳
۳۳	تعلیم کو تربیت کے ساتھ توأم ہونا چاہیے	۴
۴۱	علمی مراکز کے انحطاط کا ڈر	۵
۴۷	اختلافات کیوں؟	۶
۵۹	عناایتِ خداوندی	۷
۶۵	مناجاتِ شعبان	۸
۷۵	اللہ کی مہمانی	۹
۹۵	نور و ظلمت کے حجاب	۱۰
۱۰۰	علم و ایمان کا مرحلہ	۱۱
۱۰۶	سلوک میں پہلا قدم بیداری ہے	۱۲
۱۳۳	بیدار باشش کی صدا	۱۳

بِسْمِ اللّٰهِ الرَّحْمٰنِ الرَّحِیْمِ

پیش گفتار

برصغیر کے مسلمانوں کو ہمیشہ اسلامی دنیا کے حادثات کے سلسلے میں دلچسپی رہی ہے اور اسلام کے فروغ کے لیے انہوں نے بڑی قابل قدر خدمات انجام دی ہیں؛ چنانچہ جب اسلامی انقلاب کا ظہور ہوا تو اس علاقے کے مسلمانوں نے انقلاب کے عظیم الشان رہبر حضرت امام خمینیؑ اور اس سوغات کے بارے میں بڑی دلچسپی دکھائی جیسے انقلاب اپنے ساتھ لایا تھا۔ اس علاقے کے قابل قدر کاموں میں ایک کام یہ ہے کہ یہاں مختلف مذہبی اداروں اور انجمنوں نے امام خمینی کی کتابوں اور ان کے آثار و افکار کو ترجمہ کے مراحل سے گزار کر بڑی تعداد میں شائع کیا جسے سب نے پڑھا اور پسند کیا۔ ادارہ تنظیم و نشر آثار امام خمینی کو جو مجلس شورائی اسلامی کے منظور شدہ قانون کے تحت اور حضرت امام خمینیؑ کے حکم کے اجراء کی عرض سے وجود میں آیا اور جس کے اختیارات کو حضرت امام خمینیؑ نے رحلت سے قبل جناب حجت الاسلام والمسلمین حاج سید احمد خمینی کے سپرد کیا تھا۔ ان انجمنوں اور اسلامی تنظیموں کا شکریہ ادا کرتا ہے جنہوں نے اپنی ذمہ داری سمجھتے ہوئے امام خمینیؑ کے افکار و نظریات کی نشر و اشاعت کے لیے اپنی تمام

کوششیں صرف کیں اور انہیں یہ اطلاع فراہم کرتا ہے کہ حضرت امام خمینیؑ کے آثار کے مروجہ زبانوں میں ترجمہ اور اشاعت کے لیے برصغیر میں ایک ادارہ کا قیام عمل میں آیا ہے اور امید ہے آپ سب دوستوں کی کوششیں اسے بار آور بنانے میں کامیاب ہوں گی۔

ہر کوئی اچھی طرح جانتا ہے کہ حضرت امام خمینیؑ کے افکار و آراء نے اسلام کے چہرے سے غبار کی تہہ جھاڑ دی اور اس موجودہ دور میں اسلام کو ایک حیات آفریں عقیدہ اور دنیا و آخرت کی سعادت کا ضامن گردانا اور اسلامی جمہوریہ کے نام سے ایک سیاسی نظام کو عوامی، اسلامی اور ترقی پذیر حکومت کی بہترین مثال بنا کر پیش کیا، اور اب اسے اس دور میں اور بعد کے زمانے میں بھی اسلام اور مسلمانوں کی حفاظت کے لیے باقی اور پر رونق رہنا ہے۔

امام خمینی رحمتہ اللہ علیہ کا تعلق دنیائے اسلام اور پوری مسلم اُمت سے تھا اور یہی وجہ ہے کہ ان کے افکار کی اشاعت میں سبھی لوگوں کا حصہ ہے۔

ادارہ تنظیم و نشر آثار امام خمینیؑ اس سلسلے میں ان تمام افکار و آراء کا استقبال کرتا ہے جو ان کوششوں کو زیادہ مفید بنانے میں ادارہ کے مدد و معاون ہوں گے اور یہ اُمید کرتا ہے کہ

تمام اسلامی اور انقلابی انجمنیں اور تنظیمیں حضرت امام خمینیؑ کے آثار
کو شائع کرنے سے پہلے ادارہ کو اپنی کوششوں سے ضرور باخبر رکھیں
گی اور اس انتہائی دقیق اور فنی کام میں ادارہ کے تجربات، یقیناً
ان کے لیے مفید ثابت ہوں گے۔

سرپرستِ اعلیٰ
ادارہ تنظیم و نشر آثار امام خمینی
بوصفہ

ترجمہ و تفسیر
Translation Department

بِسْمِ اللّٰهِ الرَّحْمٰنِ الرَّحِیْمِ

زندگی کا ایک سال

ہماری زندگی کا ایک اور سال گزر گیا۔ آپ جوان بڑھاپے کی طرف اور ہم بوڑھے، موت کی جانب پیش قدمی کر رہے ہیں۔ آپ سب اپنے یکساںہ تعلیمی دور میں اپنی سطح علمی اور علمی مواد سے بخوبی واقف ہیں جو آپ نے جمع کیا۔ آپ کو معلوم ہو گا کہ آپ نے کتنا علم حاصل کیا ہے اور آپ اپنے علم کے اضافہ کرنے میں کس قدر کامیاب ہوئے۔ لیکن کیا آپ نے تہذیب، اخلاق، آدابِ شرعیہ، معارفِ الہیہ اور تزکیہ نفس کے بارے میں بھی کبھی کوئی توجہ دی ہے اور اس سلسلے میں کوئی پروگرام مرتب کیا ہے؟ افسوس کے ساتھ کہنا پڑتا ہے کہ اس ضمن میں ابھی تک کوئی

قابلِ توجہ کام نہیں ہوا ہے اور آپ نے اپنی اصلاح و تہذیب کے معاملہ میں کوئی بہتر اور بلند قدم نہیں اٹھایا ہے۔

کسبِ فضائل اور ترکِ رذائل کے سلسلے میں دینی مراکز کے تقاضے

اس وقت علمی مراکز علمی مسائل کے حصول کے ساتھ ساتھ اخلاقی مسائل معنوی اور روحانی علوم کے سیکھنے اور سیکھانے کے محتاج ہیں۔ انھیں اخلاقی رہنماؤں، روحانی قوتوں پر درستی کرنے والے یعنی مربیوں اور وعظ و نصیحت کے جلسوں کی بھی اشد ضرورت ہے۔

علمی مراکز میں اخلاقی اور اصلاحی پروگرام، تہذیب و تربیت کی کلاسیں اور محارف الہیہ کے ان دروس سے متعلق انتظامات ضروری ہیں کہ جو انبیاء علیہم السلام کی بعثت کا اصل مقصد ہیں۔ افسوس ہے کہ علمی مراکز ہمیں مذکورہ مسائل کی طرف بہت کم توجہ دی جاتی ہے اور وہاں معنوی اور روحانی علوم انخطاط پذیر ہیں۔ اور اس بات کا ڈر ہے کہ کہیں ایسا نہ ہو کہ علمی مراکز، آئیو اے زمانے میں علماء اخلاق، مہذب اور معقول مرتبی اور اچھے باخدا انسانوں کو

جنم دینے سے معذور ہوں اور تہمدی مسائل میں بحث و تمحیص اور تحقیق و تفحص ان اصلی اور بنیادی مسائل کے لئے موقع فراہم نہ کرے کہ جو قرآن کریم، نبی عظیم اور تمام انبیاء اور اولیاء کا مطمح نظر ہیں۔ کیا ہی مناسب ہو اگر وہ فقہائے عظام اور مدرسین عالی مقام جو مرکز علوم کے روح رواں ہیں اپنے درس کے دوران اخلاقی تہذیب و تربیت کی سعی اور کوشش فرمائیں معنوی و اخلاقی فضائل کی جانب کما حقہ توجہ دیں۔ ان مراکز علمی کے طلباء کے لئے یہ اشد ضروری ہے کہ وہ عمدہ خصوصیات، ملکات اور تہذیب نفس حاصل کرنے کی جستجو کریں، اور ان اہم فرائض اور ذمہ داریوں کو اہمیت دیں جو ان کے کاندھوں پر ہے۔ آپ حضرات جو آج کل ان علمی مراکز میں تعلیم حاصل کر رہے ہیں اور خواہاں ہیں کہ معاشرہ اور قوم و ملت کی رہبری اور ہدایت اپنے ذمہ لیں، یہ خیال نہ کریں کہ آپ کا فریضہ صرف اتنا ہے کہ آپ چند اصطلاحات یاد کر لیں اور بس! آپ کی کچھ اور ذمہ داریاں بھی ہیں۔ آپ کو ان مدارس و مراکز میں رہ کر اپنے آپ کو اتنا سنوارنا اور اپنی اتنی تربیت کرنا ہے کہ آپ جب کس شہر یا دیہات میں جائیں تو اس میں رہنے والے لوگوں کی ہدایت کر سکیں اور انہیں مہذب بنا سکیں۔

آپ سے یہ توقع کی جاتی ہے کہ جب آپ مرکز علم و فقہ سے فارغ التحصیل ہوں تو خود تہذیب اور اخلاق سے آراستہ ہوں تاکہ باقی لوگوں کو ان خصوصیات سے مزین کر سکیں اور انہیں اسلام کے آداب اور اخلاقی دستور کے مطابق تربیت دے سکیں۔



مُصَنِّفُ وَرَجَعُهُ
Translation Movement

علماء کی عظیم ذمہ داریاں

آپ کی ذات پر اہم ترین ذمہ داریاں عائد ہیں۔ اگر آپ نے مراکزِ علم میں رہ کر اپنے فرائض پر عمل نہ کیا، اپنی تربیتِ نفس نہ کی، صرف کچھ اصطلاحات یاد کرنے پر زور دیتے رہے اور صرف مسائلِ اصول و فقہ کو درست کرتے رہے تو (مبادا) آئندہ آپ اسلامی معاشرہ کے لئے ضرر رساں ثابت ہوں گے۔ ممکن ہے کہ (العیاذ باللہ) آپ ہی کی وجہ سے لوگ دین سے منحرف ہو جائیں اور گمراہی میں مبتلا ہو جائیں۔ اگر آپ کے کردار اور گفتار کی وجہ سے ایک شخص بھی گمراہ ہو کر اسلام سے پھر گیا تو آپ عظیم تر گناہ کے مرتکب ہوں گے اور پھر مشکل ہے کہ آپ کی توبہ بھی قبول ہو سکے اور اگر آپ کے ہاتھوں صرف ایک شخص ہدایت یافتہ ہو جائے تو روایت کے مطابق

وہ ان تمام چیزوں سے بہتر ہے کہ جن پر آفتاب کی روشنی پڑتی ہے اور وہ اس سے ضیاء پوش ہو جاتے ہیں۔

آپ کے فرائض اور ذمہ داریاں عام لوگوں کے فرائض سے مختلف ہیں۔ کتنے ایسے امور ہیں جو عوام الناس کے لئے مباح ہیں، لیکن آپ کے لیے درست نہیں بلکہ ممکن ہے کہ حرام ہوں۔ لوگ آپ کے بارے میں بہت سے مباح امور کے ارتکاب کی توقع نہیں کرتے چہ جائیکہ وہ پست اور ناجائز ہوں اور اگر خدا نخواستہ ایسی حرکت آپ سے سرزد ہو جائے تو یہ امر لوگوں کو اسلام اور علماء کے طبقے سے بدظن کر دے گا۔

افسوس تو یہی ہے کہ اگر لوگ آپ کا کوئی ایسا عمل دیکھ لیں جو ان کی توقع اور امید کے خلاف ہو تو وہ دین سے منحرف اور روحانیت و علماء سے برگشتہ ہو جاتے ہیں نہ کہ ایک شخص سے۔ کاش وہ اسی ایک شخص سے پھر جاتے، اور اسی کو بُرا سمجھتے۔ جی ہاں اگر وہ ایک عالم سے کوئی ناشائستہ اور خلاف ادب و اخلاق عمل دیکھ لیں تو اس کا تجزیہ اور تحقیق نہیں کرتے حالانکہ جس طرح کاروباری افراد کے درمیان کچھ لوگ نامناسب اور کج رفتار ہوتے ہیں اور دفتروں کے اندر کبھی بڑے اور خراب لوگ دیکھنے میں آتے ہیں اسی طرح ممکن ہے

علماء میں بھی ایک یا معدودے چند افراد غیر صالح اور گم گشتہ راہ ہوں۔ لیکن جب ایک پرچون والا گرانفروشی کرتا ہے تو کہتے ہیں کہ وہ بے ایمان ہے، اگر ایک عطار کسی بدی کا مُر تکب ہو تو کہتے ہیں کہ فلاں عطار بدنیت ہے لیکن اگر ایک عالم کوئی نامناسب کام انجام دیتا ہے تو یہ نہیں کہتے ہیں کہ فلاں عالم بُرا ہے بلکہ کہا جاتا ہے کہ علماء بُرے ہیں۔ علماء کی ذمہ داریاں بہت سخت ہیں، اور وہ باقی لوگوں کی نسبت زیادہ جوابدہ ہیں۔ اگر آپ کتاب کافی اور وسائل الشیعہ کے ان ابواب کا مطالعہ کریں جو علماء کی ذمہ داریوں اور فرائض سے مربوط ہیں تو آپ دیکھیں گے کہ علماء پر عظیم ذمہ داریاں عائد ہوتی ہیں۔ اس سلسلے کی چند روایات پیش کی جاتی ہیں۔

عَنْ أَبِي بَصِيرٍ قَالَ: سَمِعْتُ أَبَا عَبْدِ اللَّهِ عَلَيْهِ السَّلَامُ يَقُولُ: كَانَ أَمِيرَ الْمُؤْمِنِينَ عَلِيًّا سَأَلَ يَقُولُ: يَا طَالِبَ الْعِلْمِ إِنَّ الْعِلْمَ ذُو فَضَائِلَ كَثِيرَةٍ: فَوَاسِئَةُ التَّوَاضُعِ وَعَيْنُهُ الْبِرَاءَةُ مِنَ الْحَسَدِ وَأُذُنُهُ الْفَهْمُ وَلِسَانُهُ الصِّدْقُ وَحِفْظُهُ الْفِعْضُ وَقَلْبُهُ حُسْنُ النِّيَّةِ وَعَقْلُهُ مَعْرِفَةُ الْأَشْيَاءِ وَالْأُمُورِ وَبَيْدَةُ السَّرْحَمَةِ وَرِجْلُهُ زِيَارَةُ الْعُلَمَاءِ

وَهَمَّتُهُ السَّلَامَةُ وَحِكْمَتُهُ الْوَرَعُ وَمُسْتَقَرَّةُ
 السَّجَاةِ وَقَابِلُكَ الْعَافِيَّةِ وَمَرْكَبَةُ الْوَفَاءِ وَسِلَاحَةُ
 لَيْلِنُ الْكَلِمَةِ وَسَيْفُهُ الرِّضَا وَقَوْسُهُ الْمُدَارَاةُ
 وَجَيْشُهُ مُحَاوَرَةُ الْعُلَمَاءِ وَمَالُهُ الْأَدَبُ وَذَخِيرَتُهُ
 اجْتِنَابُ الذُّلُوبِ وَزَادَةُ الْمَعْرُوفِ وَمَائِدَةُ الْمَوْلَى
 وَدَلِيلُهُ الْهُدَى وَرَفِيقُهُ مَحَبَّةُ الْأَخْيَارِ: ۱

ابو بصیر کہتے ہیں میں نے صادق آل محمد کو فرماتے
 ہوئے سنا ہے۔ امیر المؤمنین کا ارشاد ہے کہ "علم کے بہت
 سے فضائل ہیں۔ پس تواضع و انکساری اس کا طرہ امتیاز،
 حسد سے دور رہنا اس کی آنکھ، فہم و ذکا اس کے کان،
 سچائی اس کا دل، اشتیاء و امور کی معرفت اس کی عقل،
 رحمت اس کے ہاتھ، علماء کی زیارت اس کے پاؤں،
 ہمت و جرأت اس کی پرہیزگاری، حکمت اس کی نجات د
 جائے قرار۔ عافیت اس کا قائد، وفا اس کی سواری، نرم
 گفتگو اس کا ہتھیار، رضا اس کی تلوار و کمان، علماء سے

علمی باتیں کرنا اس کا لشکر، ادب اس کا مال و اسباب اٹھانا پونے سے اجتناب اس کا ذخیرہ، نیکی اور بھلائی اس کی زادراہ صلح و معاملت اس کا پانی، ہدایت اس کی ذیلی و رہبر اور اچھے لوگوں سے محبت اس کا رفیق و ساتھی ہے۔

عَنْ أَبِي عَبْدِ اللَّهِ عَلَيْهِ السَّلَامُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَآلِهِ وَسَلَّمَ: الْفَقَهَاءُ أَمَنَةٌ الرَّسُلِ مَا لَمْ يَدْخُلُوا فِي الدُّنْيَا قَبْلَ يَأْتِي رَسُولُ اللَّهِ: وَمَا دَخَلُوهُمْ فِي الدُّنْيَا قَالَ: اتَّبَعَ السُّلْطَانَ فَإِذَا فَعَلُوا ذَلِكَ فَأَخَذُوا مِنْهُمْ عَلَى دِينِكُمْ: ۱

صادق آل محمد کا ارشاد ہے کہ رسول خدا نے فرمایا فقہار رسولوں کے امین ہیں جب تک کہ وہ دنیا میں داخل نہ ہوں "عرض کیا گیا کہ اسے اللہ کے رسول! ان کے دنیا میں داخل ہونے سے کیا مراد ہے؟ فرمایا بادشاہ کی اتباع و پیروی کرنا۔ پس جب وہ ایسا کریں تو ان سے اپنے دین کے معاملے میں احتیاط کرنا اور ہوشیاری سے اپنا بچاؤ کرنا۔

عَنْ أَبِي عَبْدِ اللَّهِ عَلَيْهِ السَّلَامُ قَالَ

إِنَّا لَنُحِبُّ مَنْ كَانَ عَاقِلًا فَمِهِمًا، فَفَقِيهَا، حَلِيمًا،
 مُدَارِيًا، صَبُورًا، صَدُوقًا، وَفِيًّا، إِنَّ اللَّهَ خَصَّ
 الْأَنْبِيَاءَ بِمَكَارِمِ الْأَخْلَاقِ، فَمَنْ كَانَتْ فِيهِ فَلْيُحْمَدِ
 اللَّهُ عَلَى ذَلِكَ وَمَنْ كَمْ تَكُنْ فِيهِ، فَلْيَتَضَرَّعْ إِلَى اللَّهِ
 عَزَّ وَجَلَّ وَيَسْأَلْهُ بِهَا، قُلْتُ: جُعِلْتُ فِدَاكَ مَا هُنَّ؟
 قَالَ: هُنَّ الْوَرَعُ وَالْقَنَاعَةُ وَالصَّبْرُ وَالشُّكْرُ
 الْحِلْمُ وَالْعِيَاءُ وَالسَّخَاءُ وَالسَّجَاعَةُ وَالْعِيْرَةُ
 وَالسُّرُورَةُ وَصِدْقُ الْحَدِيثِ وَأَدَاءُ الْأَمَانَةِ: ۱

صادق آل محمد نے ارشاد فرمایا ”ہم یقیناً اس
 شخص کو دوست رکھتے ہیں جو عقلمند، سمجھ دار، فقیہ،
 حلیم، بردبار، نرم مزاج، بہت صبر کرنے والا، زیادہ سچا
 اور وفادار ہو“

بے شک اللہ تعالیٰ نے انبیاء کرام کو مکارم اخلاق
 کے ساتھ مخصوص کیا ہے، پس جس شخص میں یہ اخلاق پائے
 جائیں تو وہ اللہ تعالیٰ کی حمد و ثناء کرے اور جس میں نہ
 ہوں تو وہ اللہ کی بارگاہ میں گریہ و زاری کرے اور ان کے

حصول کے لیے دُعا کرے۔ میں نے عرض کیا کہ آپ پر قربان
جاؤں وہ مکارمِ اخلاق کون کون سی ہیں؟ آپ نے فرمایا
” دروغ اور حرام کاری سے بچنا، قناعت، صبر، سحر، جلم،
سفاوت، شجاعت، غیرت، نیکی کرنا، سچ بولنا اور امانتیں
ادا کرنا ہے۔“

قَالَ أَمِيرَ الْمُؤْمِنِينَ صَلَّى اللَّهُ عَلَيْهِ:
وَمَا أَخَذَ اللَّهُ عَلَى الْعُلَمَاءِ أَنْ لَا يَقَارُوا عَلَى كَيْفَةِ
ظَالِمٍ وَلَا سَعَبِ مَظْلُومٍ: ۱

امیر المؤمنینؑ نے ارشاد فرمایا ” اللہ تعالیٰ نے علماء
سے جو عہد لیا ہے وہ یہ ہے کہ وہ ظالم کی شکم پری اور مظلوم
کے ٹھوکے ہونے پر خاموش اور مطمئن نہ بیٹھے رہیں۔“

روایت میں ہے کہ جب جان گلے میں آجاتی ہے تو پھر
اس دم کسی عالم کے لیے توبہ کی گنجائش نہیں رہتی اور اس وقت
اس کی توبہ قبول نہیں ہوتی اس لیے کہ خداوندِ عالم ان لوگوں سے
زندگی کی آخری سانس تک توبہ قبول کرتا ہے کہ جو جاہل ہوں۔

عَنْ جَمِيلِ بْنِ دَرَّاجٍ، قَالَ: سَمِعْتُ أَبَا

۱۔ صحیح ابلاغہ: خطبہ ششقیہ

عَبْدُ اللَّهِ عَلَيْهِ السَّلَامُ يَقُولُ: إِذَا بَلَغَتِ النَّفْسُ
هَهُنَا، وَأَشَارَ بِيَدِهِ إِلَى حَلْقِهِ، لَمْ يَكُنْ لِلْعَالِمِ
تُوبَةٌ، سِوَى تَوْبَةٍ: إِنَّمَا التَّوْبَةُ عَلَى اللَّهِ لِلَّذِينَ
يَعْمَلُونَ الشُّرُوءَ بِجَهَالَةٍ: ۱

جمیل بن دراج سے روایت ہے وہ کہتا ہے کہ میں
نے امام صادقؑ کو یہ کہتے ہوئے سنا کہ ”جب روح
یہاں پہنچ جاتی ہے۔ (آپ نے اپنے ہاتھ سے حلق کی طرف
اشارہ کیا) تو پھر عالم کے لیے کوئی توبہ نہیں“
پھر آپ نے یہ آیت تلاوت کی؟

”اللہ کے لیے تو صرف ان لوگوں کی توبہ قابل قبول ہے
جو جہالت، تاوافیقت یا نادانی سے بُرے کام کرتے ہیں۔
عَنْ حَفْصِ بْنِ قِيَاسٍ عَنْ أَبِي عَبْدِ اللَّهِ ۴
قَالَ: يَا حَفْصُ يُعْفَرُ لِلْجَاهِلِ سَبْعُونَ ذَنْبًا
قَبْلَ أَنْ يُعْفَرَ لِلْعَالِمِ ذَنْبٌ وَاحِدٌ: ۲

ایک دوسری روایت میں آیا ہے

۱- وافی ج ۱- ص ۵۳

۲- وافی ج ۱- ص ۵۲

جاہل کے ستر گناہ کی بخشش کی نسبت عالم کے ایک
گناہ کی بخشش میں دیر ہے۔

اس لیے کہ عالم کا گناہ اسلام اور اسلامی معاشرے کے لیے
بڑے نقصان کا باعث ہے۔ عوام اور علم سے بے بہرہ لوگ اگر
کسی گناہ کے مرتکب ہوتے ہیں تو صرف اپنے آپ کو بدبختی میں
مبتلا کرتے ہیں اور ان کا نقصان ان کی ذات پر وارد ہوتا ہے۔
لیکن اگر کوئی عالم بگڑ جائے اور کوئی بُرا عمل اس سے سرزد
ہو جائے تو ایک عالم کی تباہی کا باعث بنتا ہے اور پھر اسلام اور علماء
اسلام اس کا نشانہ بنتے ہیں۔

قَالَ رَسُولُ اللَّهِ (ص): صِنْفَانِ مِنْ أُمَّتِي إِذَا
صَلَحَا صَلَحَتِ أُمَّتِي، وَإِذَا فَسَدَا فَسَدَتِ أُمَّتِي.

قِيلَ: وَمَنْ هُم؟ قَالَ (ص): الْعُلَمَاءُ وَالْأَصْلَاءُ: ۱

رسول مقبول صلی اللہ علیہ وآلہ وسلم نے فرمایا: میری
امت میں دو طرح کے انسان پائے جاتے ہیں اگر وہ درست
ہو جائیں تو میری پوری امت نیک اور اچھی ہوئے اور اگر وہ
فاسد اور بدکار ہو جائیں تو میری ساری امت بد سے بدتر

ہو جائے گی۔ عرض کیا گیا وہ کون ہیں؟ فرمایا علماء اور علماء۔

عَنْ سُلَيْمِ بْنِ قَيْسِ الْهَلَالِيِّ قَالَ: سَمِعْتُ
 أَمِيرَ الْمُؤْمِنِينَ عَلَيْهِ السَّلَامُ يُحَدِّثُ عَنِ النَّبِيِّ
 أَنَّهُ قَالَ فِي كَلَامٍ لَهُ: الْعُلَمَاءُ رَجُلَانِ: رَجُلٌ عَالِمٌ
 أَخَذَ بِلَعْلِمِهِ فَهَذَا نَاجٍ، وَعَالِمٌ تَارِكٌ لِعِلْمِهِ،
 فَهَذَا هَالِكٌ. وَإِنَّ أَهْلَ النَّارِ لَيَسْتَأْذُونَ مِنْ رِيحِ
 الْعَالِمِ التَّارِكِ لِعِلْمِهِ: ۱

سلیم بن قیس ہلالی سے روایت ہے وہ کہتا ہے کہ
 میں نے حضرت امیر المؤمنینؑ کو نبی اکرم صلعم سے حدیث
 نقل کرتے ہوئے سنا، آپ نے اپنی گفتگو میں فرمایا۔
 ”علماء دو قسم کے ہیں ایک وہ جو اپنے علم پر عمل کرتا ہے وہ
 نجات پانے والا ہے، اور دوسرا وہ جو اپنے علم پر عمل نہیں
 کرتا وہ ہلاک ہو جانے والا ہے اور بے شک جہنم میں اس
 نام نہاد عالم کے بدترین وجود سے زیادہ اگ کے شعلے بھر لیں
 گے اور جہنمیوں پر زیادہ عذاب نازل ہوگا۔

یہ جو روایت میں ہے کہ دوزخ والے اُس عالم کی بدبو اور تعفن

سے سخت اذیت میں ہوں گے کہ جس نے اپنے علم پر عمل نہیں کیا، اس لیے ہے کہ اس دنیا میں اسلام اور اسلامی معاشرے کو نفع اور نقصان پہنچانے کے سلسلے میں عالم اور جاہل میں بڑا فرق پایا جاتا ہے۔

اگر کوئی عالم بگڑ جائے تو ممکن ہے پوری قوم کو اپنی ڈگر پر لے چلے اور انھیں بھی اپنی طرح متعفن کر دے لیکن اگر وہ ایک مہذب انسان ہو اور اسلامی آداب و رسوم کی پابندی کرتا ہو تو اس معاشرے کو تہذیب اور ہدایت سے ہمکنار کرے گا۔

گرمیوں میں جب میں بعض قصوں میں جاتا تھا تو وہاں کے لوگوں کو بڑا مودب اور شرعی اصولوں کا پابند پاتا تھا اور اس کی وجہ یہ تھی کہ ان قصوں کے علماء بڑے صالح اور پرہیزگار تھے۔ اگر کسی قوم، کسی شہر یا کسی صوبہ میں کوئی پارسا اور پرہیزگار عالم موجود ہو تو خود اس کا وجود اس علاقے کے لوگوں کے لیے باعث ہدایت و تہذیب ہوگا اگرچہ وہ مُنہ سے کچھ نہ کہے اور تبلیغ و ارشاد سے متعلق ایک لفظ بھی اس کی زبان پر نہ آئے۔

عَنْ الْفَضْلِ بْنِ أَبِي قُسَؤَةَ، عَنِ أَبِي عَبْدِ اللَّهِ (ع)

قَالَ: قَالَ رَسُولُ اللَّهِ (ص) قَالَ الْحَوَارِيُّونَ لِعِيسَى

بُن مَسْرُومٍ، يَا رُوحَ اللَّهِ مِنْ نَجَارِسٍ؟ قَالَ: مَنْ
يُذَكِّرُكُمْ اللَّهُ رُؤْيَا، وَمَوْعِبِكُمْ فِي الْأَحْوَةِ عَمَلَهُ
وَيَزِيدُ فِي عِلْمِكُمْ مَنْطِقَهُ: ۱

فصل بن ابی قرہ صادق آل محمد سے روایت کرتے ہیں کہ رسول برحق صلی اللہ علیہ وآلہ وسلم نے فرمایا کہ حواریوں نے حضرت عیسیٰ بن مریم سے عرض کی کہ قسم کس شخص کے پاس بیٹھا کریں؟ آپ نے فرمایا، اس شخص کے پاس جس کے دیکھنے سے تمہیں آخرت کی خواہش ہو اور جس کی گفتار و کردار سے تمہارے قلیل علم میں اضافہ ہو۔

عَنْ أَبِي يَعْقُوبَ قَالَ: قَالَ أَبُو عَبْدِ اللَّهِ (ع):
كُونُوا دُعَاةً لِلنَّاسِ بِغَيْرِ السِّنِّكُمْ، لِيَبْرُوا مِنْكُمْ
الْوَرَعَ وَالْإِحْسَانَ وَالصَّلَاةَ وَالْخَيْرَاتِ ذَلِكَ
دَاعِيَةٌ: ۲

ابن ابی یعقوب سے روایت ہے۔ وہ کہتے ہیں کہ حضرت امام جعفر صادق علیہ السلام نے فرمایا کہ لوگوں کو دین کی طرف بائیں ہی باتیں بنا کر نہ بلاؤ (زبانی جمع خرچ سے دین

فطرت کی طرف مدعو نہ کرو، بلکہ درخ و پرہیزگاری سے دعوت دو، راہِ حق میں خود کوشش کرو۔ نماز اور پچھائی کی طرف رغبت دلاؤ۔ یہ چیزیں حق کی طرف بلانے والی ہیں ۱۱

ہم نے کسی ایسے اشخاص دیکھے ہیں کہ جن کا صرف وجود ہی پسند و نصیحت اور عبرت کا سرمایہ تھا اور ان کی طرف نظر ڈالنا ہی تنبیہ، بیداری اور عظیم ہدایت کا سبب تھا۔

اب بھی تہران کے محلوں میں میری معلومات کے مطابق ایک دو ٹرے سے بڑا فرق ہے جس محلہ میں پاک طینت اخوش اخلاق اور مہذب عالم رہتا ہے اس میں رہنے والے لوگ نیک اور صاحب ایمان ہوتے ہیں اور دوسرا محلہ کہ جس میں منحرف اور فاسد قسم کا شخص صاحبِ عمامہ اور پیش نماز بن بیٹھا ہے اور حصولِ زر کے لیے عبادت کا سلسلہ جاری کر رکھا ہے۔ وہاں دیکھنے میں آتا ہے کہ اس نے ایک جماعت (گروہ) کو دھوکہ دے رکھا ہے اور انھیں اُودہ گناہ اور حق سے کوسوں دور کر دیا ہے۔ یہی وہ آلائش اور ناپاکی ہے کہ جس کی بدبو سے اہلِ دونخ کو اذیت اور تکلیف ہوتی ہے اور یہی وہ گندگی اور خُباشت ہے کہ جیسے برے، بے عمل اور بے راہ رو بلکہ گمراہ عالم نے اس دُنیا میں

پھیلا رکھی ہے اور جس کی بدبو دوسرے جہاں میں اہل جہنم کی قوتِ شامہ کو اور زیادہ عذاب دے رہی ہے۔ عالمِ آخرت میں کسی پر کوئی زیادتی نہیں ہوگی وہاں جو کچھ بھی ہوگا اسی دنیا سے حاصل کیا ہوا ہوگا۔ ہمیں ہمارے عمل سے باہر کوئی چیز نہیں ملے گی، اگر صورت یہ ٹھہرے کہ عالمِ بد عمل اور بد تماشا ہو تو پورا معاشرہ اس کی پیٹ میں آجائے گا اور اس کی بدبو کو قوتِ شامہ اس دنیا میں محسوس نہیں کرے گی البتہ آخرت میں اس کا تعفن ہر ایک کے لیے قابلِ فہم ہوگا۔ لیکن ایک عام آدمی معاشرہ میں اس قسم کی بُرائی اور آلودگی نہیں لاسکتا، کیوں کہ عوام کبھی بھی اپنے آپ کو اجازت نہیں دیتے کہ وہ امامت اور مہدیت کا دعویٰ کریں یا نبوت والوہیت کے مدعی بنیں۔ یہ بد عمل عالم ہی ہوتا ہے جو دنیا جہاں کو فساد کی طرف کھینچتا ہے۔ "اذا فسد العالم فسد العالم" (جب عالمِ فاسد ہو جائے تو جہاں بھی فاسد ہو جاتا ہے، اور چپہ چپہ پر ہنگامے ہوتے ہیں)

علماء کے بھیس میں پیشہ ور دین ساز

دین و مذہب کو گھڑنے اور لوگوں کی کثیر تعداد کو گمراہی میں مبتلا کرنے والے بیشتر لوگوں کا تعلق اہل علم سے رہا ہے اور ان میں سے بعض افراد نے علمی مراکز میں تعلیم حاصل کی ہے اور بڑی سختیاں جھیلی ہیں۔

باطل فرقوں میں سے ایک امیر جماعت نے ہمارے انہی مراکز میں تعلیم حاصل کی ہے لیکن چونکہ اسکی تعلیمات، تہذیب اور تزکیہ نفس کے ساتھ ہم آہنگ نہیں تھی اس وجہ سے اُس نے راہِ حق میں قدم نہیں اٹھایا اور خباثوں کو اپنے سے دُور نہیں کیا لہذا وہ بہت زیادہ رسوا، ذلیل و خوار ہوا۔ اگر انسان خباثت کو خود سے جدا نہ کرے تو چاہے کتنی ہی زیادہ علم حاصل کرے

اس کو دین و دنیا میں کچھ فائدہ حاصل نہ ہوگا۔ بلکہ اس کا علم زیادہ نقصان دہ اور ضرر رساں ثابت ہوگا۔ علم جب خبیث مرکز میں اترتا ہے تو اس میں خباثت بھرے شاخ و برگ پھوٹتے ہیں اور وہ شجرہ خبیث بن جاتا ہے۔ جتنے علمی مفاہیم، سیاہ اور غیر مہذب قلب میں جمع ہوتے چلے جائیں گے پردوں میں اضافہ ہوتا چلا جائے گا۔ وہ نفس جو مہذب نہیں ہوا علم اس کے لئے حجاب ظلماتی ہے۔

(العلم هو الحجاب الاکبر) علم بہت بڑا حجاب ہے (اسی لیے تو عالم کا شر اور اس کی بُرائی اسلام کے لیے تمام شرور اور برائیوں سے زیادہ مہلک اور خطرناک ہے۔ علم نور ہے لیکن سیاہ اور فاسد دل میں ظلمت و سیاہی کے دامن کو زیادہ پھیلا دیتا ہے۔ وہ علم جو انسان کو خدا کے قریب لاتا ہے، طالب دنیا کے نفس میں بارگاہِ ذوالجلال سے دُوری کا سبب بنتا ہے۔ علم توحید بھی اگر غیر خدا کے لیے ہو ظلماتی حجابات میں سے ہے۔ اس لیے کہ اس نے ماسوی اللہ سے رشتہ جوڑا ہے۔ اگر کوئی شخص قرآن کو چودہ (۱۴) قراتوں کے ساتھ غیر اللہ کے لیے حفظ کر لے، خوب رٹ لے اور بغیر دیکھے صاف صاف پڑھنے لگے اور ہمیشہ پڑھتا ہے تو سولے حجاب اور خدا سے دُوری کے اسے کسی قسم کا فائدہ نہ ہوگا۔ بلکہ حق سے

دور سی کی تہیں دل پر جمتی جائیں گی۔ اگر آپ پڑھیں، تکالیف اور
 زحماتیں جھیلیں تو ممکن ہے کہ آپ عالم ہو جائیں لیکن عالم ہونے اور
 مہذب ہونے میں بہت تباہی اور فرق ہے۔ مرحوم شیخ ہمارے
 اُستاد رضوان اللہ علیہ فرمایا کرتے تھے کہ یہ جو کہتے ہیں کہ "مُلاشدن
 چہ آسان آدمُ شدن چہ مشکل" (مُلا و عالم ہو جانا آسان ہے، لیکن
 انسان بننا مشکل ہے) یہ مقولہ صحیح نہیں ہے بلکہ اسے یوں ہونا چاہیے
 مُلا و عالم بننا دشوار لیکن انسان بننا محال ہے۔ انسانی فضائل و
 مکارم کا حصول اور قوانینِ آدمیت کی پابندی وہ عظیم اور مشکل تر
 ذمہ داری ہے جسے آپ نے اپنے کاندھوں پر سنبھال رکھی ہے آپ
 ہرگز یہ قیاس نہ کریں کہ اس وقت چونکہ آپ علومِ شرعی کی تحصیل
 میں مشغول ہیں اور فقہ جیسے اعلیٰ ترین علم کو حاصل کر رہے ہیں
 اس لیے اب آپ مطمئن اور بے فکر ہیں اور تمام فرائض اور ذمہ داریوں
 سے سبکدوش ہو گئے ہیں۔ اگر خلوصِ دل اور قربتِ الہی کی نیت نہ
 ہو تو ان علوم سے بھی کوئی فائدہ میسر نہیں ہو سکتا۔ اگر خدا نخواستہ
 آپ کا ان علوم کو حاصل کرنا فضاٹے الہی کے لیے نہ ہو اور آپ نے
 ہوا ہی نفس، کسبِ مقام و منصب اور اپنے نام و نمود کے لیے اس راہ
 میں قدم رکھا ہو تو یہ سب آپ کے لیے ایک بوجھ اور وبالِ جان

ہوگا۔ یہ اصطلاحات اگر غیر خدا کے لیے ہوں تو باعثِ عذاب اور دباںِ جان ہیں اور ان کو زیادہ سے زیادہ ذہن میں محفوظ کرنا اگر تہذیبِ نفس، تقویٰ اور پرہیزگاری کے ساتھ نہ ہو تو مسلم معاشرے کی دنیا و آخرت کے حق میں نقصان دہ ہوگا۔ صرف ان اصطلاحات کو جاننے سے بات نہیں بنتی۔ یہاں تک کہ علم تو حید بھی اگر جلائے نفس کے ساتھ نہ ہو تو وہ بھی دباں ہے۔ کتنے ایسے افراد گزر چکے ہیں جو توحید کے عالم تھے لیکن انہوں نے گرد ہوں کو گمراہ اور راہِ راست سے پھیر دیا (انخوان الشیاطین بن گئے) کتنے ایسے لوگ تھے کہ جو آپ کی انہی معلومات کو آپ سے زیادہ بہتر انداز میں جانتے تھے۔ لیکن چونکہ راہِ حق سے منحرف تھے اور ان کی اصلاح نہیں ہوئی تھی لہذا وہ جب معاشرہ میں داخل ہوئے تو بہت سے لوگوں کی گمراہی کا سبب بنے اور انہوں نے بہت سے افراد کو راہِ حق سے پھیر دیا۔ یہ خشک اصطلاحات اگر تقویٰ اور تہذیبِ نفس کے لہجہ ہوں تو ذہن میں جتنی زیادہ جگہ پائی جائیں گی، تلک، غرور اور نخوت و سیخ تر ہوتی چلی جائیں گی اور وہ بد نصیب عالم کہ جس پر نخوت اور غرور نے اپنا سکہ جمایا ہو خود اپنی اور معاشرے کی اصلاح نہیں کر سکتا۔ اس سے اسلام اور مسلمانوں کے لیے سولے نقصان اور خسارے کے کوئی نتیجہ برآمد نہیں

ہو سکتا۔ ایسا شخص برسوں کی تعلیم، شرعی سرمایہ کے انصراف اور تمام اسلامی حقوق اور اس کی سہولتوں سے بہرہ ور ہونے کے بعد بھی اسلام اور مسلمانوں کے لیے سدراہ بن جاتا ہے اور قوموں کو راہِ حق سے پھیر دیتا ہے اور ان تعلیمات، مباحث اور مراکزِ علم میں رہنے کا نتیجہ یہ نکلتا ہے کہ وہ اسلام کے صحیح تعارف اور حقیقتِ قرآن کو دُنیا کے سامنے پیش نہیں ہونے دیتا بلکہ ممکن ہے کہ ایسے شخص کا وجود اسلام اور علماء اسلام کی شناخت اور معرفت کی راہ میں معاشرے کے لیے سدراہ ہو۔

ترجمہ و تفسیر
Translation Movement



ترجمة و ترجمان
Translation Movement

تعلیم کو تربیت کے ساتھ توأم ہونا چاہیے

میں یہ نہیں کہتا کہ آپ تحصیل علم نہ کریں، علم ضرور حاصل کریں البتہ اگر آپ اسلام اور معاشرے کا مفید اور مؤثر حصہ بننا چاہتے ہیں، قوم و ملت کی رہبری کر کے انھیں اسلام کی طرف متوجہ کرنا چاہتے ہیں اور آپ نے اسلام کی بنیاد اور اساس کی حفاظت کا بیڑہ اٹھایا ہوا ہے تو آپ پر لازم ہے کہ آپ علم فقہ کے ذریعے اپنے آپ کو محکم و مضبوط کر کے صاحب نظر بنیں۔ اگر آپ خدا نخواستہ سبق نہیں پڑھیں گے تو آپ کا مدرسہ میں رہنا حرام ہوگا اور آپ ان حقوق شرعی سے کھلی استفادہ نہیں کر سکیں گے جن سے اسلامی علوم کے طلباء مستفید ہوتے ہیں۔ یقیناً تحصیل علم ضروری اور لازمی ہے۔ البتہ جس طرح آپ مسائل فقہ و اصول میں محنت و مشقت اٹھاتے ہیں اسی طرح اپنی اصلاح

کی راہ میں بھی کوشش کریں۔ جتنے قدم آپ تحصیل علم کے لیے اٹھاتے ہیں اتنے ہی قدم خواہشاتِ نفسانی کے کچلنے، توڑنے، روحانی تقویت دینے، مکارمِ اخلاق کے حصول اور ممنونیت و تقویٰ کے حاصل کرنے کے لیے بھی اٹھائیں۔ کیوں کہ ان علوم کی تحصیل تو حقیقت میں تہذیبِ نفس، تحصیلِ فضائل و آداب اور معارفِ الہیہ کا مقدمہ و تمہید ہے۔ ساری عمر صرف مقدمہ و تمہید میں نہ گزاریں بلکہ نتیجہ بھی حاصل کریں اور زندگی کو کامیاب بنائیں۔ آپ ایک بلند اور پاکیزہ مقصد کے حصول کے لیے ان علوم کو حاصل کر رہے ہیں جو خدا شناسی اور تہذیبِ نفس سے عبارت ہے۔ آپ کو اپنے کام کے نتیجہ اور ثمر کے لیے کوشاں رہنا چاہیے اور اپنی اصلی اور بنیادی منزل تک پہنچنے کے لیے سنجیدگی سے جدوجہد کرنی چاہیے۔

آپ جب مرکزِ علم میں قدم رکھیں تو ہر کام سے پہلے اپنی اصلاح کی فکر کریں۔ آپ مرکزِ علم میں رہیں تو تعلیم کے ساتھ ساتھ اپنے نفس کی اصلاح و تہذیب کرتے رہیں تاکہ جب مرکزِ علم سے باہر جائیں اور کسی شہر یا محلہ میں قوم و ملت کی رہبری کا بیڑا اٹھائیں تو لوگ آپ کے اعمال و کردار اور فضائلِ اخلاقی سے استفادہ کریں اور پسند و نصیحت حاصل کریں۔ آپ کی ہمیشہ یہی تگ و دو رہنی چاہیے کہ معاشرے

میں داخل ہونے سے پہلے اپنی اصلاح کریں، اور اپنے آپ کو مکمل تہذیب یافتہ بنالیں۔ اگر اس وقت جبکہ آپ فارغ ہیں مقام اصلاح اور تہذیب نفس میں نہ آئیں تو پھر جس دن معاشرے اور اجتماع نے آپ کی طرف رخ کیا تو اس وقت ہرگز آپ اپنی اصلاح نہ کر سکیں گے۔ بہت سی ایسی چیزیں ہیں جو انسان کو برباد کر دیتی ہیں، اور تہذیب و تحصیل سے اس کا راستہ روک دیتی ہیں۔ ان میں سے ایک، بعض افراد کے لیے یہی عمامہ اور ڈاڑھی ہے، جب عمامہ کا سائز کچھ بڑھ جائے اور ڈاڑھی لمبی ہو جائے اور وہ تہذیب بھی نہ ہو تو تحصیل علم سے رہ جاتا ہے، مقید ہو جاتا ہے، اس کے لیے یہ بات مشکل ہو جاتی ہے کہ وہ اپنے نفس امارہ کو کچل کر کسی کے درس میں شامل ہو۔ شیخ طوسی علیہ الرحمۃ باؤن سال کی عمر میں بھی درس میں جایا کرتے تھے جب کہ انھوں نے بیس سے تیس سال کی عمر میں کتابیں لکھی تھیں۔ گویا انھوں نے کتاب تہذیب کو اسی سن و سال میں تحریر فرمایا تھا اور اس کے باوجود اپنی باؤن سالہ عمر میں بھی سید تفسی علیہ الرحمۃ کے درس میں حاضر ہوتے رہے یہاں تک کہ اس مقام بلند پر جلوہ افروز ہوئے۔ خدا نہ کرے کہ ملکاتِ فاضلہ کے کسب اور قولائے روحانی کی تقویت سے پہلے انسان کی کچھ ڈاڑھی سفید اور عمامہ بڑا

ہو جائے کہ یہ چیزیں اسے علم و معنویت کے اکتساب اور تمام برکات سے کے حصول سے باز رکھیں گی جب تک آپ کی داڑھی سفید نہیں ہوئی ہے اور جب تک آپ لوگوں کی توجہ کامرز نہیں بنے ہیں اپنے بارے میں سوچئے۔ خدا نہ کرے کہ انسان اپنی تعمیر سے پہلے معاشرے میں مقبول ہو جائے، لوگوں میں اپنی شخصیت بنائے اور ان میں نفوذ پیدا کرے کہ یوں وہ اپنے آپ سے جاتا رہے گا اور اپنی اوقات بھول بیٹھے گا۔ لہذا قبل اس کے کہ اختیار کی باگ آپ کے ہاتھ سے نکل جائے اور آپ بے بس سے ہو جائیں اپنے آپ کو سنواریں اور اپنی اصلاح کریں۔ اچھے اخلاق سے آراستہ ہو جائیں اور بُرے، رزیل اور پست اعمال سے خود کو دور کریں۔ درس و مباحثہ میں خلوص پیدا کر لیں تاکہ اس طرح آپ خدا کے قریب ہو سکیں۔ اگر انسان کے کاموں میں نیت خالص نہ ہو تو یہ چیز اُسے درگاہ خداوندی سے دور کر دیتی ہے۔ کہیں اس طرح نہ ہو کہ ستر سال کے بعد جب آپ نامہ اعمال کھولیں تو معاذ اللہ یہ دیکھیں کہ ستر سال میں آپ خدا سے دور ہو چکے ہیں۔

آپ نے پتھر کا وہ واقعہ سنا ہو گا کہ جو جہنم میں گرا اور ستر سال کے بعد جہنم کی گہرائی سے اس کی آواز آئی۔ جناب رسالت مآب کی حدیث

کے مطابق (اس سے مراد) وہ بوڑھا آدمی تھا کہ جو مر گیا اور اس ستر سال کی مدت میں اُس نے دوزخ کی سمت اپنا سفر جاری رکھا۔ اب ذرا خیال رہے، کہیں ایسا نہ ہو کہ آپ بھی مراکز علم میں کم و بیش پچاس سال محنت و ریاضت اور عرق ریزی کرنے کے بعد جہنم حاصل کریں۔ آپ کو تہذیب، تزکیہ نفس اور اصلاح اخلاق کے سلسلہ میں ایک دستور العمل مرتب کرنے کی فکر ہونی چاہیے آپ کو درس اخلاق کے لیے ایک اُستاد کا انتظام کرنا چاہیے، وعظ و نصیحت کی مجالس تشکیل دینی چاہیے۔ یوں خود بخود انسان مہذب نہیں ہو سکتا۔ اگر علمی مراکز، مرقی اخلاق اور مجالس وعظ و نصیحت سے اس طرح خالی رہے تو تباہ و برباد ہو جائیں گے۔ عجیب بات ہے کہ علم فقہ و اصول کے لیے تو اُستاد کی ضرورت و اہمیت کو محسوس کیا جائے اور درس و مباحثہ کو لازمی قرار دیا جائے کوئی شخص خود بخود کسی علم کا ماہر نہیں ہو سکتا۔ فقیہ و عالم نہیں بن سکتا لیکن علوم معنوی اور اخلاقی جو کہ انبیاء علیہم السلام کی بعثت کا مقصد اولین تھے اور جو لطیف و دقیق ترین علوم میں سے ہیں ان کے لیے تعلیم و تعلم کی ضرورت کو محسوس نہ کیا جائے۔ گویا یہ علم از خود بغیر معلم و اُستاد حاصل ہو جاتے ہیں۔ میں نے کئی بار سنا ہے کہ اُستاد فقہ و اصول جناب مرحوم شیخ انصاری علیہ

الرحمۃ علم اخلاق و معنویات کے جلیل القدر معلم و استاد تھے۔
 خدا کے انبیاء اسی لیے مبعوث ہوئے تھے کہ لوگوں کو انسان بنائیں
 اور نوبہ بشر کو پستیوں، نجاستوں، بُرائیوں اور اخلاقی رزائل سے نجات
 دلائیں۔ انھیں فضائل اور آدابِ حسنہ سے آراستہ کریں۔ ارشادِ نبویؐ
 ہے کہ میں مکارمِ اخلاق کی تکمیل کے لیے مبعوث ہوا ہوں وہ علم کہ جس
 کے لیے خدا نے یہ اہتمام کیا اور جس کے لیے انبیاء کرامؑ مبعوث فرمائے
 آج یہ علم ہمارے مراکزِ علم میں جاری نہیں ہیں اور کوئی شخص اسے
 مناسب اور لازمی اہمیت نہیں دیتا۔ علمی مراکز میں علومِ معارف و
 معنوی کی کیبانی کی بناء پر معاملہ یہاں تک پہنچ گیا ہے کہ مادی و مادی
 مسائل روحانیت میں رخنہ انداز ہو گئے ہیں اور بہت سے لوگوں کو
 معنویت و روحانیت سے دُور کر دیا گیا ہے اور وہ بالکل نہیں جانتے
 کہ روحانیت کسے کہتے ہیں اور روحانی عالم کی کیا ذمہ داری ہے اور
 اس کا کیا پروگرام ہونا چاہیے بعض اشخاص تو اس کے پیچھے لگے ہوئے
 ہیں کہ چند الفاظ یاد کر لیں اور اپنے شہر میں یا کسی دوسری جگہ جا کر کوئی
 جاہ و منصب ہتھیالیں اور دوسروں کے ساتھ زور آزمائی کریں۔ مثل
 اس شخص کے جو کہتا تھا کہ ذرا مجھے شرحِ لمعہ پڑھ لینے دو پھر دیکھو میں
 گاؤں کے مکھیبا کے ساتھ کیا کرتا ہوں۔ اس طرح نہیں ہونا چاہیے کہ

پہلے سے ہی آپ کا نظریہ و مقصد تحصیلِ علم سے کسی سند یا مقام کا حصول ہو، آپ کی یہ خواہش ہو کہ آپ فلاں شہر یا فلاں گاؤں کی اعلیٰ شخصیت بن جائیں ہو سکتا ہے کہ آپ ان خواہشاتِ نفسانی اور آرزو ہائے شیطانی تک بھی پہنچ جائیں۔ لیکن اس طرح آپ نے اپنے اور اسلامی معاشرے کے لیے نقصان اور بدبختی کے علاوہ کچھ بھی حاصل نہ کیا۔ معاویہ بھی ایک طویل مدت تک اعلیٰ مقام کا حامل تھا، لیکن اس نے اپنے لیے رسوائی کے علاوہ کوئی نفع اور اعزاز حاصل نہیں کیا۔

لہذا ضروری ہے کہ پہلے خود کو تہذیب سے آراستہ کریں تاکہ جب معاشرے یا جماعت کے سربراہ درجہ فرد قرار پائیں یا اعلیٰ عہدیدار بنیں تو سب کو مہذب بنا سکیں اور معاشرے کی تعمیر اور اصلاح کے لیے کوئی بھی قدم اٹھا سکیں آپ کا مقصد صرف اسلام اور مسلمانوں کی خدمت ہونا چاہیے۔ اگر آپ نے خدا کے لیے اقدام کیا تو خدا بھی مقرب القلوب ہے (دلوں کو پھیرنے والا ہے) وہ خود دلوں کو تھادی طرف پھیرے گا "إِنَّ الَّذِينَ آمَنُوا وَعَمِلُوا الصَّالِحَاتِ سَيَجْعَلُ لَهُمُ الرَّحْمَنُ وُدًّا"

لہ :- سورہ مریم، آیت ۹۶

یعنی جو لوگ ایمان لائے اور انہوں نے اچھے عمل کئے تو عنقریب
 خدائے رحمن ان ایمان داروں کو محبت و مؤدّت سے سرفراز فرمائے
 گا۔ آپ راہِ خدا میں مشقت برداشت کریں۔ زحمت اٹھائیں اور
 فداکاری کریں تو خدا ہرگز آپ کو بے اجر نہیں چھوڑے گا (اجرِ عظیم عطا
 کرے گا، اگر اس دُنیا میں اجر نہ ملا تو آخرت میں اس کا اجر ضرور ملے
 گا۔ بلکہ اگر اس دُنیا میں اس کا اجر نہ ملے تو اور بھی اچھا ہے کیوں کہ
 اس دنیا کی کوئی اہمیت نہیں ہے۔ یہ شور و غوغا اور یہ شخصیتیں چند روز
 کے لیے ہیں اور خواب کی طرح انسان کی آنکھوں کے سامنے سے گزر جائیں
 گی۔ لیکن آخرت کے اجر کی تو کوئی انتہا ہی نہیں اور نہ ہی وہ ختم ہونے
 والا ہے۔ آخرت کا اجر لامحدود ہے۔

ترجمہ و تفسیر
 Translation Movement

علمی مراکز کے انحطاط کا ڈر

ممکن ہے کہ ناپاک ہاتھ سم پاشیوں اور بُرے پروپیگنڈے کے ذریعے اخلاقی اور اصلاحی پروگراموں اور دستور العمل کو غیر ضروری ظاہر کریں اور اس مقصد کو حاصل کرنے کے لیے منبر کو مقام علمی کے منافی اور خلاف قرار دیں اور اہل علم میں سے ایسے بزرگ جو اصلاح اور مرکز علم کی تنظیم کے مقام پر فائز ہیں انھیں منبری کا خطاب دے کر وعظ و نصیحت سے روکیں آج کل بعض مراکز میں شاید منبر پر جانے اور وعظ و نصیحت کرنے کو ننگ و عار سمجھا جاتا ہے۔ شاید وہ یہ بھول گئے ہیں کہ حضرت امیر المومنین اہل منبر تھے اور منبروں پر جا کر لوگوں کو وعظ و نصیحت اور ان کی رہنمائی فرماتے تھے۔ باقی تمام ائمہ معصومین علیہم السلام کا جس یہی طریقہ کار رہا ہے۔ شاید بعض

پوشیدہ عناصر نے اس قسم کی منفی سوچ کو لوگوں کے ذہنوں میں بھردیا ہے تاکہ معنویت اور اخلاقیات ان مراکز سے رخصت ہو جائیں اور نتیجتاً ہمارے یہ مراکز خراب اور تباہ و برباد ہو جائیں، پارٹی بازی یا خودخواہیاں، منافقت اور اختلافات ان مراکز میں (خدا نخواستہ) رخنہ انداز ہوں، علمی مراکز کے افراد ایک دوسرے سے متصادم ہوں ایک دوسرے کے خلاف صف آرا ہوں ایک دوسرے کی توہین و تکذیب کریں اور اسلامی معاشرے میں رسوا اور بے آبرو ہو جائیں، تاکہ اختیار اور اسلام دشمن طاقتیں ان مراکز پر دسترس حاصل کر کے انہیں ختم کر دیں۔ دین کے بدخواہ لوگ جانتے ہیں کہ علمی مراکز کو قوموں کی حمایت حاصل ہے، اور جب تک ملت ان کی پشت پناہی کرتی رہے گی ان کا کچلنا اور انہیں تباہ و برباد کرنا ناممکن ہے۔ لیکن جس دن مراکز علم میں رہنے والے افراد اور ان کے طلباء دینی اخلاقی اور اسلامی آداب کو چھوڑ کر ایک دوسرے کی جان کے درپے ہوئے ان میں اختلافات نے جنم لیا، گروہ بندیاں ہو گئیں بدعتوں اور برائیوں سے پاک نہ رہے اور بُرے اور ناپسندیدہ افعال کی طرف ہاتھ بڑھانے لگے تو قہراً ملت اسلامی ان مراکز رو جانیت اور علماء سے بدظن ہو کر ان کی حمایت اور پشت پناہی سے ہاتھ کھینچ

لے گی اور دشمن کے لیے اپنی طاقت کو بروئے کار لانے اور اپنے
 نفوذ کے لیے راستہ کھل جائے گا۔ آپ دیکھتے ہیں کہ اگر حکومتیں
 روحانی شخصیت یا مرجع سے ڈرتی ہیں اور اسے اہمیت دیتی ہیں تو
 اس کی وجہ یہی ہے کہ قوم و ملت اس کی پشت پناہی کر رہی ہے۔
 حقیقت میں وہ قوم و ملت سے ڈرتے ہیں اور انہیں یہ خطر ہے
 کہ اگر کسی ایک روحانی پیشوا کی اہانت و بے عزتی کی، اس سے
 جسارت یا تعرض کیا تو قوم و ملت ان کے خلاف اٹھ کھڑی ہوگی۔
 لیکن اگر علماء اور روحانی شخصیات کے آپس میں اختلافات ہوں
 اور آداب و اخلاق کا لحاظ نہ رکھیں تو وہ عوام کی نظروں سے گبر
 جائیں گے اور قوم بھی ان کے ہاتھ سے نکل جائے گی۔

قَالَ "أَمِيرُ الْمُؤْمِنِينَ (ع) "لَوْ أَنَّ حَمَلَةَ الْعَلِيِّ حَمَلَتْ حَبَّةً
 لِأَجْمَعِهِمُ اللَّهُ وَمَلَأَتْكَتَهُ وَأَهْلٌ طَاعَتِهِ مِنْ خَلْقِهِ وَكُنْتُمْ
 حَمَلَةٌ لَطَلَبَ الدُّنْيَا فَمَتَّعَهُمُ اللَّهُ وَطَانُوا عَلَى النَّاسِ ۱

امیر المؤمنین علیہ السلام نے فرمایا: اگر حاملان
 علم، علم کو سچائی کے ساتھ حاصل کرتے تو یقیناً خدا،
 اس کے ملائکہ اور اللہ کے اطاعت گزار بندے ان کو

دوست رکھتے لیکن انہوں نے علم کو طلبِ دنیا کے لیے حاصل کیا۔ پس خداوندِ عالم ان پر غضبِ ناک ہوا اور وہ لوگوں میں ذلیل و خوار ہو گئے۔

قوم تو آپ سے یہ توقع رکھتی ہے کہ روحانی اور مہذب ہوں، اللہ کا گروہ ہوں اور اللہ والے یعنی حزب اللہ بن جائیں۔ زرق برق زندگی اور اس کی جلوہ گریوں سے پرہیز کریں مقاصدِ اسلام کی پیش روی اور ملتِ اسلامی کی خدمت گزار رہیں کسی قسم کی قربانی سے دریغ نہ کریں خدا کی راہ میں اس کی رضا کے لیے قدم آگے بڑھائیں اور آپ کی نگاہ سوائے خالقِ یکتا کے کسی اور طرف نہیں اٹھنی چاہیے۔ لیکن اگر قوم و ملت نے آپ کو اپنی توقع کے خلاف دیکھا کہ بجائے ماوراء الطبیعہ کی طرف متوجہ ہونے کے آپ کی تمام کوششیں اور فکریں دنیا سے مربوط ہیں اور باقی لوگوں کی طرح آپ بھی دنیاوی اور شخصی منافع کے حصول کی کوشش کر رہے ہیں، ایک دوسرے سے دُنیا اور اس کے ادنیٰ مفادات کی خاطر جھگڑ رہے ہیں، اسلام اور قرآن کو معاذ اللہ بازیچہٴ اطفال، کھلونا قرار دے رہے ہیں اپنی دُنیا کے نجس مقاصد اور ننگ اور اغراض کے لیے دین کو ایک دکانداری بنا رکھا ہے تو لوگ آپ سے منحرف اور بدظن ہو جائیں گے، اور آپ ہی

اس کے ذمہ دار اور دُنیا و آخرت میں جو ابدہ ہوں گے۔
 اگر بعض معمم (عمامہ پہننے والے) حضرات، علمی مراکز میں اپنے ذاتی
 اغراض اور دنیوی مفادات کے حصول کے لیے ایک دوسرے سے الجھ
 پڑیں، ایک دوسرے کی توہین کریں، ایک دوسرے کو جُراہتِ جلا کہیں،
 ہنگامہ آرائی کریں، بعض امور کی منصب داری کے لیے ایک دوسرے
 کے ساتھ رقابت کریں، شور و غل بپا کریں، اسلام اور قرآن کے حق
 میں خیانت کریں تو انھوں نے ابھی امانتوں کے ساتھ خیانت کی ہے
 خدا تبارک و تعالیٰ نے اسلام کے مقدس دین کو ایک امانت کے طور
 پر ہمارے حوالے کیا ہے۔ یہ قرآن کریم اللہ کی ایک بڑی امانت ہے۔
 علماء اور مذہبی پیشوا امانت دار ابھی ہیں، اُن کا یہ فرض ہے کہ اس
 عظیم امانت کی حفاظت کریں اور اس کے ساتھ خیانت نہ کریں۔ یہ
 ضدی پن اور ذاتی اور دنیوی اختلافات، اسلام اور پیغمبر اسلام کے
 ساتھ خیانت ہے۔



ترجمتو متحرڪ
Translation Movement

اختلافات کیوں؟

مجھے نہیں معلوم کہ یہ اختلافات، دھڑے بندیاں اور
 محاذ آرمیاں کیوں ہیں؟ اگر یہ دنیا کے لیے ہیں تو آپ کے پاس
 دنیا ہے ہی نہیں اگر آپ دنیاوی لذتوں اور منفعتوں سے بہرہ مند
 ہوتے تو پھر بھی اختلاف کی گنجائش نہ تھی۔ مگر یہ کہ آپ روحانی پیشوا
 نہ رہتے اور روحانیت میں سے صرف عبا، قبا اور عمامہ آپ کو ڈرنے
 میں ملتا۔ روحانی پیشوا کا تو ماورائے طبیعت سے ربط ہے۔
 روحانی پیشوا تو زندہ تعلیمات اور اسلام کو آراستہ کرنے والی صفات
 سے سرفراز ہے۔ وہ تو خود کو حضرت علی ابن ابی طالب علیہ السلام
 کا پیروکار اور شیعوں سمجھتا ہے اس کے لیے تو یہ ممکن ہی نہیں کہ وہ
 خواہشات دنیا کی طرف متوجہ ہو چہ جائیکہ وہ ان خواہشات کی بناء

پراختلاف کا راستہ اختیار کرے۔ اگر آپ کو امیر المؤمنین کی پیروی کا دعویٰ ہے تو کم از کم ان کی زندگی کا مطالعہ کیجئے اور دیکھئے کہ کیا آپ حقیقت میں تھوڑی بہت بھی ان کی پیروی اور اتباع کر رہے ہیں؟ کیا آپ ان کے زہد، تقویٰ اور سادہ زندگی کے بارے میں کچھ جانتے ہیں اور اُس پر کاربند ہیں؟ کیا آپ ظلم و زیادتی اور طبقاتی امتیازات کے خلاف ان کی جنگ سے واقف ہیں؟ کیا آپ جانتے ہیں کہ انھوں نے کس طرح مظلوموں اور ستم رسیدہ لوگوں کی بے دریغ حمایت کی ہے؟ کیا آپ ان کی اس دستگیری اور فریاد رسی سے کسی نتیجہ تک پہنچے ہیں جو انھوں نے محروم اور مصیبت زدہ لوگوں کے حق میں کی ہے؟ اور کیا آپ ان باتوں پر عمل کر رہے ہیں؟ کیا شیعہ کے مفہوم میں صرف اس کی ظاہری صورت آتی ہے؟ اگر یہ ہے تو پھر آپ میں اور باقی مسلمانوں میں کیا فرق ہے؟ جو ظاہری امور میں شیعہوں سے بہت آگے اور ان کے زیادہ پابند ہیں؟ پھر شیعہ اُن سے کیا امتیاز رکھتے ہیں؟ جن لوگوں نے آج کل دُنیا کے ایک حصہ کو آگ اور خون کی طرف کھینچ لیا ہے جو قتل و غارتگری کے راستہ پر گامزن ہیں ان کی خواہش یہ ہے کہ وہ ان قوموں پر غلبہ حاصل کریں ان کا سرمایہ حاصل کرنے اور ان کے خون پینے کی

کمانی نکلنے میں ایک دوسرے پر سبقت حاصل کریں۔ کمزور اور پسماندہ حکومتوں کو اپنے تسلط میں کر لیں۔ یہ لوگ آزادی، ترقی و آباد کاری، ملکی سالمیت اور اس قسم کے دوسرے فریبوں اور چالبازیوں کے سہارے ہر روز دُنیا کے کسی نہ کسی گوشے میں جنگ کی آگ بھڑکاتے ہیں اور بے سہارا قوموں کے سروں پر ہزار ہا ٹن کے آتشیں بم گراتے ہیں۔ یہ جنگ و جدل دُنیا کی منطق اور ان کے آلودہ گناہوں میں ملوث ذہنوں کے مطابق صحیح اور بجا ہے۔ لیکن آپ کا اختلاف تو ان کی منطق کے مطابق بھی درست نہیں۔ اگر ان سے دریافت کر لیا جائے کہ کیوں جنگ کر رہے ہیں؟ تو کہتے ہیں کہ فلاں ملک لینا ہے یا فلاں سلطنت کی دولت یا منافع حاصل کرنا چاہتے ہیں لیکن اگر آپ سے سوال کیا جائے کہ آپ کا یہ تنازعہ کس بات پر ہے؟ آپ میں اختلاف کیوں ہے؟ تو آپ کیا جواب دیں گے۔ آپ کے پاس دنیا کی کون سی چیز ہے جس پر آپ جھگڑا کر رہے ہیں۔ آپ کی ماہانہ آمدنی جو آقا یان مراجع کی طرف سے آپ کو شہر یہ کے نام پر ملتی ہے۔ وہ دوسرے لوگوں کے ہر مہینہ کے سگریٹوں کے خرچے سے بھی کم ہے۔

میں نے کسی روز نامہ یار سالہ میں (جو مجھے اچھی طرح یاد نہیں) دیکھا تھا کہ وہ بجٹ جو واٹر کان واشنگٹن کے ایک پادری کے لیے بھیجا جاتا ہے ایک اچھا بھلا سرمایہ ہے میں نے حساب لگا کر دیکھا تو وہ ان تمام رقوم سے زیادہ ہے جو شیعہ مراکز میں خرچ ہوتی ہیں۔ آپ جس طرز پر زندگی بسر کر رہے ہیں کیا یہ درست ہے کہ آپس میں اختلاف رکھیں اور دو سیت وغیرہت پیدا کریں، اور ایک دوسرے کے مقابلہ میں صف آراء ہوں۔ ان تمام اختلافات کی اصل بنیاد کہ جس کا کوئی خاص اور پاکیزہ ہدف نہ ہو حتب دنیا پر منتہی ہوتی ہے۔ اب اگر آپ کے اندر بھی کوئی اس قسم کا اختلاف ہے تو اس کے معنی یہ ہیں کہ آپ نے محبت دنیا کو اپنے دل سے نہیں نکالا اور چونکہ حصول منفعت کے ذرائع اس دنیا میں محدود ہیں اس لیے ہر کوئی اسے حاصل کرنے کے لیے دوسرے کا رقیب بن جاتا ہے۔ آپ کو فلاں مقام یا منصب کی تمنا ہے تو دوسرا بھی اسے حاصل کرنا چاہتا ہے اور یہ عمل لازماً حسادت اور ٹکراؤ کی صورت پیدا کرے گی۔ لیکن وہ خدا والے جنہوں نے محبت دنیا کو دل سے نکال دیا ہے اور انکا مقصد خدا کے علاوہ کچھ اور نہیں ان کے درمیان کسی وقت بھی ان بن اور بگاڑ پیدا نہیں ہوگا۔ اگر آج تمام پیغمبران الہی ایک شہر میں یکجا ہوں تو

ہرگز ان میں کوئی اختلاف اور دوئیت نہیں آئے گی کیوں کہ ان کا مدعا اور مطلب ایک ہے۔ ان سب کے دل حق تعالیٰ کی طرف متوجہ اور حُب دُنیا سے خالی ہیں۔ اگر آپ کے افعال و کردار اور وضع زندگی و رفتار اس طرح رہے جس طرح اس وقت دیکھے جا رہے ہیں تو آپ کو ڈرنا اور خوف کھانا چاہیے کہ معاذ اللہ اگر آپ دُنیا سے رخصت ہوں تو حضرت علی علیہ السلام کے شیوہ نہ کہلا سکیں گے۔ اس بات سے ڈریں کہ کہیں آپ توبہ اور استغفار کے الفاظ سے نا آشنا ہوں اور حضرت امیر المومنین علی ابن ابی طالب علیہ السلام کی شفاعت سے محروم ہو جائیں اس سے پہلے کہ فرصت کے لمحات آپ کے ہاتھ سے نکل جائیں اس کا علاج سوچ لیں ان ذیل اور رسوائی کے اختلافات سے دستبردار ہو جائیں یہ معاذ اِرائی اور دوئیت کی صورت غلط ہے، کیا آپ دو مختلف قومیں ہیں۔ کیا آپ کے مذہب کے کئی گروہ اور فرقے ہیں؟ اگر نہیں تو پھر آپ کیوں متنبہ اور بیدار نہیں ہوتے۔ کیوں آنکھیں بند کئے ہوئے ہیں۔ کس وجہ سے ایک دوسرے کے ساتھ صدق و صفا اور بھائی چارہ سے نہیں رہتے۔ آخر اس کی وجہ کیا ہے؟ یہ آپس کے اختلافات بہت خطرناک ہیں۔ ان سے ایسے جھگڑے پیدا ہوں گے جنکی تلافی ناممکن ہے۔ علمی مراکز کا وجود باقی نہ رہے گا اور ان کی وجہ سے آپ

معاشرہ میں حقیر و ذلیل اور بے آبرو ہو جائیں گے۔ یہ گروہ بندیاں صرف آپ کے نقصان پر ختم نہیں ہوں گی ان سے صرف آپ ہی کی آبروریزی نہیں ہوگی بلکہ اس سے ایک معاشرے اور ایک قوم کی حیثیت کو دھچکا پہنچے گا اور اسلام کی تباہی پر معاملہ جا کر ختم ہوگا۔ اگر آپ کے اختلافات سے ایسے جھگڑے، فتنے اور برائیاں پیدا ہوئیں تو ایسا بڑا گناہ ہوگا جو بالکل نہ بخشا جائے گا، اور یہ بارگاہِ خداوندی میں بہت عظیم گناہوں میں شمار کیا جائے گا۔ کیوں کہ اس سے تو پورا معاشرہ خراب ہوگا، اور اس سے کافروں کو مدد ملے گی اور ان کے تسلط کی راہ ہموار ہوگی۔ ہو سکتا ہے پوشیدہ ہاتھ ان علمی مراکز کو ختم کرنے کے لیے منافقت اور اختلاف پیدا کریں، اور مختلف وسائل سے نفاق کی تحمیریں کریں، افکار کو مسموم اور اذہان کو باطل کی ملاءوٹ سے خراب کر کے شرعی ذمہ داری کو ٹھیس لگائیں۔ ان خود ساختہ شرعی ذمہ داریوں کے ذریعہ مراکز میں ہنگامے برپا کریں۔ تاکہ اس طرح ان افراد پر زوال آجائے کہ جو اسلام کے مستقبل کے لیے مفید ہیں اور وہ آئندہ اسلام کی اور اسلامی معاشرہ کی خدمت نہ کر سکیں۔

ضروری ہے کہ آپ چونکنا اور جو کس رہیں اور دھوکے میں نہ آئیں کہ میری شرعی ذمہ داریوں کا تقاضا اس طرح ہے اور میرا وظیفہ

شرعی اس طرح کا ہے۔ کبھی کبھی شیطان بھی انسان کے لیے ذمہ دار ہے اور فرائض معین کرتا ہے۔ کبھی ہواؤ ہو س اور خواہشات نفسانی و مہلکہ شرعی کے نام پر انسان کو بُرے کاموں پر ابھارتے ہیں، یہ تکلیف شرعی نہیں ہے کہ کوئی مسلمان کی اہانت و تذلیل کرے اور برادر ایمانی کی بُرائی اس سے سرزد ہو بلکہ یہ چیز حُبِّ دُنیا اور حُبِّ نَفْس ہے۔ یہ شیطانی تلقینات ہیں جو انسان کو یہ بُرے دِن دکھاتی ہیں۔ یہ جھگڑا فسادِ کَلْبِ جہنمیوں کا ہے۔ ان ذلک لَعِقْ تَخَاصُّهُ اَهْلُ النَّارِ لَه۔ دوزخ میں بھی دھمک دھیا ہوگی۔ اب اگر آپ دنیا کے لیے جھگڑتے ہیں تو سمجھ لیجئے کہ اپنے لیے دوزخ مول لیتے ہیں اور اسی کے رُخ پر اُگے بڑھتے ہیں۔ امورِ آخرت میں جھگڑا نہیں ہوتا۔ آخرت والے تو آپس میں میل ملاپ سے رہتے ہیں۔ ان کے دلِ خدا اور بندگانِ خدا کی محبت سے بھرے ہوئے ہوتے ہیں۔ خدا کی محبت سببِ نِقْ ہے اُن لوگوں کی محبت کا جو خدا پر ایمان رکھتے ہیں، بندگانِ خدا کی محبت حُبِّ اِلٰہی کا پَر تو اور سایہ ہے۔ آپ اپنے ہاتھوں سے اُگ نہ لگائیں۔ دوزخ کی اُگ نہ روشن کریں اور نارِ جہنم کو نہ بھڑکائیں۔ جہنم کی اُگ انسان کے بُرے کردار اور بدترین اعمال سے بھڑکتی ہے۔

یہ دولتیں جھاڑنے والے انسان کے اعمال ہیں کہ جو آگ کو بھڑکاتے ہیں۔ فرمایا "جُزْنَا وَهِيَ خَامِدَةٌ" ہم اس سے گزرے تو وہ خاموش پڑی تھی اگر انسان اپنے اعمال و کردار سے آگ کو روشن نہ کرے تو جہنم خاموش رہے۔ اس طبیعت کا باطن جہنم ہے۔ ایسی طبیعت کی طرف متوجہ ہونا جہنم کی طرف دھیان دیتا ہے۔ جب انسان اس جہاں سے دوسرے جہاں کی طرف رخصت سفر باندھتا ہے تو پردے اٹھ جاتے ہیں وہ سمجھ لیتا ہے "ذَلِكَ بِمَا قَدَّمْتُمْ آيَاتِي كُفْرًا"۔ یہ وہی کچھ ہے کہ جس کو تمہارے ہاتھ آگے بھیج چکے ہیں۔ وَوَجَدُوا مَا عَمِلُوا حَاضِرًا" اور جو کچھ عمل کر چکے ہیں اسے بعینہ حاضر پائیں گے وہ تمام اعمال جو انسان سے اس دنیا میں سرزد ہوتے ہیں وہ اس جہاں میں اسے دکھائے جائیں گے۔ وہ اس کے سامنے مجسم ہو کر پیش ہوں گے۔ فَمَنْ يَعْمَلْ مِثْقَالَ ذَرَّةٍ خَيْرًا يَرَهُ وَمَنْ يَعْمَلْ مِثْقَالَ ذَرَّةٍ شَرًّا يَرَهُ پس جو ذرہ برابر نیک عمل کرے

۱- آل عمران، آیت ۱۷۸

۲- کھف، آیت ۴۷

۳- زلزال، آیت ۷-۸

وہ اُسے دیکھے گا اور جو ذرہ بھر برا عمل کرے گا وہ اُسے دیکھے گا۔ انسان کے تمام اعمال و کردار و گفتار، حساب کتاب کے دن یعنی روزِ قیامت دکھائی دیں گے جیسے ٹی وی پر عکس آجاتا ہے۔ دوسرے لفظوں میں کہا جاسکتا ہے کہ ہماری زندگی کی فلم لے لی جاتی ہے اور اُس جہاں میں دکھائی جاتے گی اس کا انکار نہیں ہو سکے گا۔ منع کرنے کی بہت نہ ہوگی۔ ہمارے تمام اعمال و حرکات (ہمارے اعضاء و جوارح کی شہادت کے علاوہ) ہمیں دکھائے جائیں گے قالوا نطقنا اللہ الذی انطق کل شئی لہ وہ کہیں گے ہمیں اُس خدا نے گویائی دی ہے جس نے ہر چیز کو قوتِ گویائی بخش ہے اور قوتِ لُطْق عطا فرمائی ہے اور خدا کے سامنے آپ اپنے بُرے اعمال کا انکار نہیں کر سکیں گے، نہ ہی انہیں چھپا سکیں گے، خوب سوچ لو اور یومِ آخرت پر نظر رکھو۔ انجام پر غور کرو۔ خطرناک گھاٹیاں سامنے ہیں۔ انہیں دیکھ لو فشارِ قبر، عالمِ برزخ اور ان کے بعد آنے والے جو مشکلات و شدائد ہیں ان سے غفلت نہ برتو کم از کم جہنم پر تو یقین رکھو۔

وَمِن كَلِمَاتِهِ عَلَيْهِ السَّلَامُ كَانَتْ كَثِيرًا لِمَا يَأْتِي
بِهِ أَصْحَابَهُ تَجَهَّنُّ وَارْحَمَكُمُ اللَّهُ فَقَدْ لُوْدِي

فِيكُمْ بِالرَّحِيلِ، وَقَالُوا الْعُرْجَةَ عَلَى الدُّنْيَا وَأَنْفَلُوا
بِصَالِحِ مَا بِيحْتَفُونَ تَكْتُمُونَ الزَّادِ، فَإِنَّ أَمَاكُمْ عَقَبَةٌ
كُودًا وَمَنَازِلَ مَخُوفَةً مَهُولَةً لِأَبَدِّ مِنَ الْوُرُودِ عَلَيْنَا
وَالْوُقُوفِ عِنْدَهَا. وَاعْلَمُوا أَنَّ مَلَاحِظَ الْمُنِيَّةِ نَحْوُ
كُمُ دَانِيَّةٍ وَكَانَتْكُمْ بِمَخَالِبِهَا وَقَدْ نَشِبَتْ فِيكُمْ
وَقَدْ دَهَمَتْكُمْ فِيهَا مَقْطَعَاتُ الْأُمُورِ وَمَعْضَلَاتُ
الْمَحْدُورِ، فَقَطِّعُوا عِلَاقَ الدُّنْيَا وَاسْتَظْهِرُوا
بِزَادِ الشَّقْوَى - ۱

امام علی علیہ السلام اکثر اپنے اصحاب سے ارشاد فرماتے تھے: ”خدا تم پر اپنی رحمتیں نازل کرے، آمادہ رہو کہ تمہیں کوچ کا پیغام آگیا ہے۔ دنیا کی حرص دہو کو کم کرو اور اپنے بہترین زادراہ کو لے کر آگے بڑھو، تمہارے سامنے خطرناک گھاٹیاں اور خوفناک اور ہولناک منازل ہیں جن میں سے ہو کر گزرنا تمہارے لیے ضروری ہوگا اور یہاں تمہیں رکننا بھی ہوگا۔ جان لو، جان لو کہ موت نے اپنی نگاہیں تمہاری راہ پر جم رکھی ہیں اور ایسا لگتا ہے جیسے اس نے اپنے پنجوں

کو تم پر گاڑ دیا ہے۔ سنت اور مشکل امور تمہیں دھمکی دے رہے ہیں۔ پس دنیا کے علاقے سے اپنا رشتہ توڑ دو اور اطمینان و اعتماد سے زاد تقویٰ حاصل کرو۔

اگر انسان واقعی ان خطرناک گھاٹیوں کو سمجھ جائے تو اپنی روش اور طریقے کو بدل دے گا۔ اگر آپ کا ان امور پر ایمان اور یقین ہو تو پھر آپ اس طرح آزادانہ زندگی بسر نہیں کر سکتے آپ اپنے قلم و قدم اور زبان کی حفاظت کرتے ہوئے اپنے نفس اور معاشرے کی اصلاح کی کوشش کریں گے۔



ترجمة و ترويج
Translation Movement

عنایاتِ خداوندی

چونکہ خداوندِ عالم اپنے بندوں پر عنایت کرتا ہے اور ان پر مہربان ہے۔ اس نے انہیں عقل عطا کی ہے۔ تہذیب اور تزکیہٴ نفس کی قوت سے نوازا ہے۔ اس نے انبیاء اور اولیاء بھیجے ہیں تاکہ اس کے بندے ہدایت حاصل کریں اپنی اصلاح کر لیں اور جہنم کے دردناک عذاب سے دوچار نہ ہوں۔ اگر یہ انتظام انسان کی بے داری اور تہذیب کا سبب نہ بنیں تو خدائے مہربان اسے دوسرے طریقوں سے خبردار کرتا ہے قسم قسم کی بیماریوں میں گرفتار کرتا ہے، آزمائشوں میں ڈالتا ہے اور فقر و فاقے وغیرہ توجہ دلاتا ہے۔ وہ ایک طیب حاذق اور شفیق و مہربان تیمار دار کی طرح کوشش کرتا ہے کہ اس بیمار انسان کی خطرناک روحانی بیماریوں کا علاج ہو جائے۔ اگر کسی بندے پر عنایاتِ خداوندی

ہوں تو یہ مصیبتیں اور بلائیں اس کو پیش آتی ہیں تاکہ وہ خدا کی طرف دھیان دے اور نیک بن جائے۔ طریقہ یہی ہے۔ اس کے علاوہ اور کوئی راستہ نہیں۔ لیکن انسان کو چاہیے کہ وہ اس طرح سے اپنی اصلاح کرے تاکہ اسے مطلوب مقاصد حاصل ہو جائیں۔ اگر اس راستے سے بھی سلامتی حاصل نہ کرے اور گمراہ انسان کا علاج نہ ہو اور وہ جنت کی نعمتوں کا مستحق نہ بن سکے تو آخر میں جان کنی اور سزات الموت کے وقت اس پر شدت اور سختیاں وارد ہوتی ہیں کہ شاید وہ پلٹ آئے اور متوجہ ہو اگر پھر بھی اثر نہ ہو تو قبر عالم برزخ اور ان کے بعد کے ہولناک گڑھوں اور گھاٹیوں میں اس پر فشار اور قسم قسم کے عذاب نازل کئے جائیں گے تاکہ وہ پاک و صاف ہو جائے اور اسے جہنم میں نہ جانا پڑے۔ خدائے متعال کی طرف سے یہ سب عنایات اور مہربانیاں ہیں جو انسان کو جہنمی ہونے سے بچاتی ہیں۔ اب اگر ان تمام عنایات اور توجہات ایزدی سے بھی اس کا علاج نہ ہو سکے تو پھر کیا ہو۔ اس مقام پر آخری مرحلہ درپیش آتا ہے جو کہ آگ سے داغنا ہے۔ اس کی نوبت اس لیے آتی کہ اگر مہذب نہ بنے اور اس کی اصلاح نہ ہو سکے اور گذشتہ علاج و معالجے موثر ثابت نہ ہوں تو ضرورت پیش آئے گی کہ خداوند کریم دہربان آگ کے ذریعے

اپنے بندے کا علاج کرے جس طرح کہ سونا آگ سے صاف ستھرا اور
خالص کیا جاتا ہے۔ آیت شریفہ ”لابتین فیہا احقاباً“
(اس میں ساہا سال رہیں گے) کے ذیل میں روایت وارد ہوئی ہے
کہ یہ ساہا سال کی بات اہل ہدایت اور ان اشخاص کے لیے ہے جن کا
اصل ایمان محفوظ ہے۔ یہ ہمارے اور آپ کے لیے ہے۔

”وَدَعَىٰ الْغِيَاثُ يَا سَادِي عَنِ حَمْرَانَ،

قَالَ سَلْتُ يَا جَهْفِي (ع) عَنْ هَذِهِ الْآيَةِ :

(لابتین فیہا احقاباً) فقال ہذیہ فی الذین یموتون
موت السائر ۲

عیاشی نے عمران سے روایت کی ہے کہ اس نے
امام باقر علیہ السلام سے ”لابتین فیہا احقاباً“
(یعنی وہ اس میں ساہا سال رہیں گے) کی آیت کے بارے
میں سوال کیا تو امام نے فرمایا یہ وہ لوگ ہوں گے جنہیں
آگ سے نجات ملے گی۔

اگر ہم اور آپ مومن ہیں، خدا ہی بہتر جانتا ہے کہ ہر تعجب

۱۔ سورۃ النہام۔ آیت ۲۳

۲۔ صحیح۔ البیان۔ ج ۱۔ ص ۲۰

کتنے ہزار سال کا ہو گا۔ خدا نہ کرے معاملہ یہاں تک پہنچے کہ وہ علاج و معالجے مفید اور موثر ثابت نہ ہوں اور نعیمِ مقیم کے استحقاق اور لائق ہونے کے لیے اس آخری علاج کی ضرورت محسوس ہو اور لازمی ہو جائے خدا نخواستہ ایک مدت کے لیے جہنم میں جائے اور آگ میں جلے تاکہ وہ اخلاقی رذائل، روحانی آلودگی اور خبیث لیسٹم کی شیطانی صفات سے پاک ہو اور پھر اُسے ”جَنَاتٍ تَجْرِي مِنْ تَحْتِهَا الْأَنْهَارُ“ (وہ باغات جن کے نیچے نہریں جاری ہیں) کا استحقاق حاصل ہو۔ یہ تو ان بندگانِ خدا کی بات رہی جن کے گناہ اور معاصی ایسے نہیں جن کی وجہ سے رحمت و عنایتِ خداوندی ان سے بالکل سلب ہو جائے بلکہ ابھی جنت میں جانے کی ذاتی لیاقت ان میں موجود ہو۔ خدا نہ کرے انسان گناہوں کی کثرت کی وجہ سے راندہ درگاہِ الہی، مردود اور رحمتِ خداوندی سے محروم ہو، اور اس کے پاس ہمیشہ ہمیشہ کے لیے جہنم میں رہنے کے علاوہ کوئی اور راستہ ہی نہ ہو، ایک بات سے ڈرتے رہتے کہ آپ کہیں خدا نخواستہ رحمتِ خداوندی اور عنایاتِ الہی سے محروم ہو جائیں اور اللہ کے غصے، غضب اور عذاب کا شکار ہوں، ایسا نہ ہو کہ آپ کے اعمال و کردار و گفتار ایسے ہوں جن سے آپ

کی توفیقات سلب ہو جائیں اور آپ کے لیے ہمیشہ ہمیشہ کے لیے جہنم میں رہنے کے علاوہ کوئی چارہ نہ ہو۔ آپ اس وقت کسی گرم پتھر کو ایک سیکنڈ کے لیے اپنی ہتھیلی پر نہیں رکھ سکتے تو جہنم کی آگ سے ڈریئے اس آگ کو علمی مراکز اور علماء کے طبقے سے باہر نکال پھینکیئے یہ اختلافات یہ نفاق دلوں سے دُور کیجئے۔ خلقِ خدا کے ساتھ حسنِ سلوک سے پیش آئیئے آپھی معاشرت کیجئے اور ان کی طرف عطف و مہربانی کی نگاہ سے دیکھیئے البتہ گنہگار کے ساتھ اس کے عصیان و طغیان کی بناء پر اچھا برتاؤ نہ کیجئے اس کے بُرے اور غلط کاموں کو اس کے سامنے پیش کیجئے اور اُسے برائی سے روکئے۔ لیکن ہرج و مرج، فتنہ و فساد و بلوے وغیرہ سے اپنے آپ کو بچائیئے۔ خداوندِ عالم کے نیک بندوں کے ساتھ نیکی کیجئے۔ جو عالم ہیں ان کے علم کی وجہ سے جو ہدایت کے راستے پر گامزن ہیں ان کے نیک اعمال کی بناء پر اور جو جاہل اور نادان ہیں خدا کے بندے ہونے کی وجہ سے ان کا احترام کیجئے۔ آپ خوش گفتاری اور مہربانی سے پیش آئیئے۔ صداقت اور بھائی چارگی رکھیئے۔ مہذب ہو جائیئے۔ آپ تو چاہتے ہیں کہ معاشرے کو مہذب بنائیں اور اس کو درست کریں۔ جو شخص اپنی اصلاح نہیں کر سکتا وہ

کس طرح یہ چاہتا ہے یا کس طرح اس سے یہ ہو سکتا ہے کہ وہ
دو ٹکڑوں کی اصلاح اور رہنمائی کرے۔
ماہ رمضان آنے میں چند دن باقی ہیں کوشش کیجئے کہ ان
چند دنوں میں توبہ اور اصلاحِ نفس ہو جائے اور آپ سلامتِ نفس
کے ساتھ ماہ رمضان میں داخل ہوں۔



ترجمہ
Translation Movement

مناجاتِ شعبان

شعبان کے مہینے میں کیا آپ نے مناجاتِ شعبان کے ذریعے
 (کہ جس کے پڑھنے کا حکم اس مہینے کی پہلی تاریخ سے آخری تاریخ تک
 ہے) خداوند تبارک و تعالیٰ کی مناجات کی اور اس کے سبق آموز
 بلند پایہ مضامین سے مقام ربوبیت کی نسبت اپنے ایمان و معرفت
 میں اضافہ کیا؟

مناجاة مولانا میوالتمومنین (علیہ السلام)

وہی مناجاة الائمہ من ولدہ (علیہم السلام) کانوا

یدعون بہانی شہر شعبان روایت ابن خالویہ

۱۔ بحار الانوار۔ ۱۹۸۔ جز دوم۔ چاپ قدیم۔ باب اللایمہ والمناجات ص ۹۰۔ ۸۹

ہو جائے گی۔ عرض کیا گیا وہ کون ہیں؟ فرمایا علماء اور اولاد۔

عَنْ سُلَيْمِ بْنِ قَيْسِ الْهَلَالِيِّ قَالَ: سَمِعْتُ
 أَمِيرَ الْمُؤْمِنِينَ عَلَيْهِ السَّلَامُ يُحَدِّثُ عَنِ النَّبِيِّ
 أَنَّهُ قَالَ فِي كَلَامٍ لَهُ: الْعُلَمَاءُ رَجُلَانِ: رَجُلٌ عَالِمٌ
 أَخَذَ بِعِلْمِهِ فَهَذَا نَاجٍ، وَغَالِمٌ تَارِكٌ لِعِلْمِهِ،
 فَهَذَا هَالِكٌ. وَبَانَ أَهْلُ النَّارِ لَيْسَتْ أَدْوَانُ مِنْ دَرَجِ
 الْعَالِمِ التَّارِكِ لِعِلْمِهِ: ۱

سلیم بن قیس ہلالی سے روایت ہے وہ کہتا ہے کہ
 میں نے حضرت امیر المؤمنینؑ کو نبی اکرم صلعم سے حدیث
 نقل کرتے ہوئے سنا، آپ نے اپنی گفتگو میں فرمایا۔
 "علماء دو قسم کے ہیں ایک وہ جو اپنے علم پر عمل کرتا ہے وہ
 نجات پانے والا ہے، اور دوسرا وہ جو اپنے علم پر عمل نہیں
 کرتا وہ ہلاک ہو جانے والا ہے اور بے شک جہنم میں اس
 نام نہاد عالم کے بدترین وجود سے زیادہ آگ کے شعلے بھریں
 گے اور جہنمیوں پر زیادہ عذاب نازل ہوگا۔

یہ جو روایت میں ہے کہ دوزخ والے اُس عالم کی بندوباد نقصان

إِلٰهِ إِنَّ أَنَا مَتِّعَ النَّفْلَةَ مِمَّنِ الْإِسْتِعْدَادِ
لِلدَّعَائِكَ فَقَدْ نَبَّهْتَنِي الْمَعْرِفَةَ بِكُرْمِ الْإِيَّاتِكَ -

إِلٰهِ إِنَّ دَعَائِي إِلَى النَّارِ عَظِيمٌ عِقَابِكَ فَقَدْ
دَعَانِي إِلَى الْجَنَّةِ جَزِيلٌ ثَوَابِكَ -

إِلٰهِ فَلَيْتَ لَكَ أَسْئَلُ وَإِيَّاكَ أَبْتَهِلُ وَأَدْعُبُ
وَأَسْأَلُكَ أَنْ تُصَلِّيَ عَلَيَّ مُحَمَّدٍ وَآلِ مُحَمَّدٍ وَأَنْ
تَجْعَلَ لِي مَمَّنْ يَدُ بِسَمِّ ذِكْرِكَ وَلَا يَنْقُضُ عَهْدَكَ
وَلَا يُغْفَلُ عَنْ شُكْرِكَ وَلَا يَسْتَخِفُّ بِأَمْرِكَ -

إِلٰهِ وَالْحَقُّ فِي شُكْرِكَ الْإِبْهِجُ فَأَكُونُ لَكَ
عَارِفًا وَمَعْنُ سِوَالِكَ مُنْجِرًا وَمِنْكَ خَائِفًا مَرَاتِبًا
يَا ذَا الْجَلَالِ وَالْإِكْرَامِ وَصَلَّى اللَّهُ عَلَيَّ مُحَمَّدٍ رَسُولِهِ
وَأَلِيهِ الظَّاهِرِينَ وَسَلَّمَهُ تَسْلِيمًا كَثِيرًا -

امیر المؤمنین علیہ السلام کے مناجات وہ ہیں کہ جو ان
کے فرزندوں سے ہم تک پہنچی ہیں۔ آپ شعبان کے مہینے میں
انہیں پڑھتے تھے اور بروایت ابن خالوینہ رحمت اللہ علیہ اس
کی عبارت اور اس کا مضمون یہ ہے۔

پروردگار درود بھیج محمد اور اس کی آل پر اور میری پیکار

کوسن جب میں تجھے پکاروں، اور میری آواز کوسن جب میں تجھے آواز دوں... پروردگار میں تیرا ایک ضعیف اور گنہگار بندہ ہوں، میں تیرا ایک بھٹکا ہوا عبد ہوں تو مجھے ان لوگوں میں قرار نہ دے جن سے تو نے اپنا منہ موڑ لیا ہے اور ان لوگوں میں بھی میرا شمار نہ کر کہ جن کا سہوداشت باہ تیری عفو و درگزر کے آگے حجاب بن گیا ہے۔

پروردگار مجھے توفیق عنایت فرما کہ میں مکمل طور پر سب سے کٹ کر تیرا ہو جاؤں اور ہمارے دلوں کی آنکھوں کو اپنے دیدار کی روشنی سے منور فرماتا کہ ہمارے دلوں کی آنکھیں نور کے پردوں کو چیرتی ہوئی معدن عظمت تک پہنچیں اور ہماری روئیں تیرے عزتِ قدس سے طمق ہو جائیں۔

پروردگار تو مجھے ان لوگوں میں قرار دے کہ جب تو نے انھیں آواز دی تو انھوں نے لبیک کہا اور جب تو نے ان پر نگاہ کی تو تیرے جلال سے زمین پر گر پڑے۔ تو نے انھیں خفا میں در پردہ آواز دی اور انھوں نے آشکارا تیرے لیے عمل کیا۔

پروردگار میرے حسن گمان پر مایوسی کی بدبختی کو مسلط

نہ فرما اور میری اُمید کو اپنے بہترین کرم سے منقطع نہ فرما۔
 پروردگار اگر خطائیں تیری بارگاہ میں میرے سقوط کا
 سبب بنی ہیں تو اس بھروسہ اور توکل کی خوبی کے سبب
 درگزر فرما جو مجھے تجھ سے ہے۔

پروردگار اگرچہ گناہوں نے مجھے تیرے کرم سے دور
 کر دیا لیکن تیرے کرم عفو کے یقین نے مجھے بیداری بخشی ہے۔
 پروردگار اگرچہ غفلت نے تجھ سے طاقات کے لیے آمادگی
 سے مجھے باز رکھا تاہم تیرے نعمتوں کی شناخت نے مجھے بیدار
 کیا ہے۔

پروردگار اگرچہ تیرا عذاب مجھے ایک انتہائی ہولناک
 آگ کی طرف بلا رہا ہے لیکن تیرا بے شمار ثواب مجھے بہشت
 کی طرف آواز دے رہا ہے۔

پروردگار میں تجھ سے مانگتا ہوں اور تجھ سے اظہار
 ذوق و شوق کرتا ہوں اور تجھ سے چاہتا ہوں کہ تو محمدؐ اور
 اس کی آل پر درود بھیج اور مجھے ان لوگوں میں قرار دے جن
 کے لبوں پر ہمیشہ تیرا ذکر رہتا ہے، جو تیرے عہد کو نہیں توڑتے،
 تیرے شکر سے غفلت نہیں برتتے اور تیرے امر کو کب نہیں

سمجھتے۔

پروردگار مجھے اپنی عزت کے درخشاں نور تک پہنچا
تاکہ میں تیرا شناسا اور تیرے غیر سے روگرداں رہوں، تیرا
خوف میرے دل پر چھایا رہے اور میں تیرا نظارہ کرتا رہوں
اے صاحب جلال و اکرام۔

پروردگار اپنے رسول محمدؐ اور اس کے پاکیزہ خاندان
پر درود و سلام بھیج۔

تمام ائمہ طاہرینؑ خدائے ذوالجلال کو ان مناجات کے ذریعہ
پکارتے تھے۔ حالانکہ بہت کم دعائیں اور مناجاتیں ایسی ہیں جن کے
بارے میں یہ آیا ہو کہ تمام ائمہ طاہرین علیہم السلام انھیں پڑھتے
تھے اور خدا کی بارگاہ میں عجز و انکساری کے کلمات پیش کرتے تھے۔
یہ مناجات درحقیقت مقدمہ اور تمہید ہیں تاکہ انسان ماہ
رمضان کے وظائف و فرائض کی پذیرائی کے لیے تیار اور آمادہ ہو جائے۔
شاید اس لیے بھی ہو کہ باخبر انسان کی باخبر اور ملتفت ماہیت کو روز
کے لیے اُکسایا جائے اور اس کے خوش آئند ثمر اور نتائج یاد دلائے
جائیں۔ ائمہ طاہرینؑ نے بہت سے مسئلوں اور سوالوں کا حل اپنی عطا
کردہ دعاؤں میں ظاہر کیا ان دعاؤں کی زبان اور دوسری عام زبان

(جس میں وہ مسائل بیان کیا کرتے تھے) میں بہت فرق ہے اکثر اوقات روحانی، ماوراء طبیعات، دقیق مسائل اور دیگر امور جو معرفتِ خدا سے مربوط ہیں دعا کے لب و لہجہ میں بیان فرماتے تھے ہم ان دعا کو آخر تک پڑھ جاتے ہیں لیکن افسوس کہ ان کے اصل مطالب و مفاد ہم کی طرف دھیان نہیں دیتے اور اصولی طور پر سمجھ نہیں پاتے کہ ہمارے معصوم امام کیا کہنا چاہتے ہیں؟ ان مناجات میں ہم پڑھتے ہیں۔

”اللہم ھب لی کمال الیقظاع الیک
وایترأبصاراً قلوبنا بیضیاء لنظروھا الیک حتی
تسخرق ابصار القلوب بحب التور؛ فتصل
الی معدن العظمتہ و تصبأ ذلجنا معلقہ
بِعز قدیسک“

خایا نفس اتارہ جو مارشل لاء حاکم کی طرح ہے
اس کی پیروی سے ہمیں بچائے رکھ۔ ہوا دہوس اور
خواہشاتِ نفسانی سے سروکار نہ ہو اور ہمارے دلوں
کی آنکھوں کو اس روشنی کے ساتھ منور کر دے۔ جس
سے ہم تیری طرف دیکھ سکیں تاکہ یہ آنکھیں نور کے ذریعہ

معدنِ عظمت تک پہنچ جائیں اور ہماری ارواح تیری
 بارگاہِ قدس میں عزت کے ساتھ باقی رہیں۔
 یہ جملہ کہ خدایا مجھے اپنی طرف کمالِ انقطاع عطا فرما شاید
 اسی مفہوم کو بیان کرتا ہے کہ باخبر اللہ والے لوگ مبارک ماہِ
 رمضان کے آنے سے پہلے اپنے آپ کو اس روزے کے لیے
 آمادہ اور تیار کر لیں جو حقیقت میں انقطاع اور لذاتِ دُنیا
 سے اجتناب کرنا سکھاتا ہے اور یہ اجتناب پورے طور پر انقطاع
 الی اللہ ہے۔ لیکن مکمل انقطاع آسانی کے ساتھ حاصل نہیں
 ہوتا۔ بلکہ اس کے لیے تمرین و مشقت، ریاضت، استقامت
 اور فوق العادہ مماثلت کی ضرورت ہے، تب کہیں جا کر تمام
 قوی کے ساتھ غیر خدا سے تعلق اور توجہ ہٹا سکتا ہے۔ تمام عمدہ
 انسانی صفات غیر اللہ کی طرف سے پورے طور پر کٹ جانے اور
 خداوند تعالیٰ سے رشتہ جوڑنے ہی میں پوشیدہ ہیں۔ اگر
 کوئی شخص اس پر دسترس حاصل کر لے تو وہ سعادتِ عظمیٰ پر
 فائز ہو جائے گا۔ لیکن اگر تھوڑی سی توجہ بھی دُنیا کی طرف رہی
 تو محال ہے کہ انقطاع الی اللہ حاصل ہو جو شخص چاہتا ہے
 کہ ماہِ رمضان المبارک کے روزے ان آداب کے ساتھ بجالائے

جو اس سے مطلوب ہیں تو اس کے لیے ضروری ہے کہ وہ مکمل انقطاع الی اللہ رکھتا ہو تب ہی وہ مراسم و آدابِ ہمسائی کو بجا لاسکتا ہے اور میزبان کے مقام و منزلت سے بقدر امکان معرفت حاصل کر سکتا ہے۔



ترجمہ تحریک
Translation Movement



حرکت ترجمان
Translation Movement

اللہ کی مہمانی

حبیبِ خدا حضرت محمد مصطفیٰ کے مطابق (آپ سے منسوب ایک خطبہ کی رو سے) تمام لوگوں کو ماہِ مبارکِ رمضان میں خدا کی مہمانی کی دعوت دی گئی ہے اور وہ خدا کے مہمان ہیں، آپ فرماتے ہیں۔

”ایہا الناس انہ قد اقبل الیکم شہر اللہ..“

وقددعیتہ فیہ الی ضیافۃ اللہ“

”اے لوگو! اللہ کا ہیمنہ تمہاری طرف آیا ہے اور تم

کو اس ماہ میں اللہ نے اپنی مہمانی کی دعوت دی ہے۔

اللہ تعالیٰ میزبانی کے فرائض انجام دے گا، وہ منتظم

حقیقی ہے۔“

”عَنْ عَلِيِّ بْنِ الْحُسَيْنِ بْنِ فَضَّالٍ، عَنْ أَبِيهِ
عَنِ الرَّضَاءِ، عَنْ أَبِيهِ عَلَيْهِ السَّلَامُ عَنْ عَلِيٍّ
عَلَيْهِ السَّلَامُ قَالَ: إِنَّ رَسُولَ اللَّهِ صَلَّى اللَّهُ عَلَيْهِ وَآلِهِ
خَطَبَنَا ذَاتَ يَوْمٍ، فَقَالَ: أَيُّهَا النَّاسُ إِنَّهُ قَدْ أَقْبَلَ
إِلَيْكُمْ شَهْرُ اللَّهِ بِالْبِرَّةِ وَالرَّحْمَةِ وَالْمَغْفِرَةِ
شَهْرٌ هُوَ عِنْدَ اللَّهِ أَفْضَلُ الشُّهُورِ، وَأَيَّامُهُ أَفْضَلُ
الْأَيَّامِ، وَلَيَالِيهِ أَفْضَلُ اللَّيَالِي، وَسَاعَاتُهُ أَفْضَلُ السَّاعَاتِ:
هُوَ شَهْرٌ دُعِيتُمْ فِيهِ إِلَى صِيَاغَةِ اللَّهِ،
وَجَعَلْتُمْ فِيهِ مِنْ أَهْلِ كِرَامَةِ اللَّهِ
أَنْفُسَكُمْ فِيهِ تَسْبِيحٌ، وَتُومَكُمْ فِيهِ عِبَادَةٌ
وَعَمَلُكُمْ فِيهِ مَقْبُولٌ، وَدَعَائِكُمْ فِيهِ مُسْتَجَابٌ،
فَاسْأَلُوا اللَّهَ رَبَّكُمْ بَيِّنَاتٍ صَادِقَةٍ وَقُلُوبٍ ظَاهِرَةٍ
أَنْ يُوفِّقَكُمْ لِعِيَامِهِ وَقِيَادَةِ كِتَابِهِ: ۱

حضرت علی علیہ السلام سے روایت ہے کہ آپ نے
فرمایا حضرت رسول اکرم صلی اللہ علیہ وآلہ وسلم نے ایک دن
ہمارے لیے فرمایا ۱ لے لوگو! اللہ کا مہینہ اپنی برکتوں اور رحمتوں

۱۔ وسائل الشیخہ، چاپ اسلامیہ، ج ۴ ص ۲۲۷، کتاب الصوم، باب ۱۸، حدیث ۲۰۔

اور مخفرتوں کے ساتھ تمھاری طرف آ رہا ہے اور یہ وہ مہینہ ہے کہ جو خداوند تبارک و تعالیٰ کے نزدیک بہترین مہینوں میں شمار ہوتا ہے۔ اس کے دن بہترین دن، اس کی راتیں بہترین راتیں اور اس کے ساعات بہترین ساعات ہیں۔

اس ماہ آپ اللہ کی جہانی پر مدعو ہیں اور اس کا کرم اور اس کی بخشش آپ پر محیط ہے۔ اس مہینے میں آپ کی ہر کہنچتی ہوئی سانس ایک تسبیح ہوگی، آپ کا سونا عبادت اور آپ کے اعمال قبولیت کی منزل میں ہوں گے۔ آپ کی دعائیں مستجاب ہوں گی۔ پس آپ کو چاہیے کہ آپ پاکیزہ قلوب اور خاص نیتوں کے ساتھ اپنے پروردگار کو آواز دیں تاکہ وہ اس ماہ کے روزوں اور قرآن کی تلاوت میں آپ کو کامیابی عنایت کرے۔

آپ ان چند دنوں میں جو ماہ رمضان کے آنے میں باقی ہیں خیال کریں اور اپنی اصلاح کر کے اللہ کی طرف متوجہ ہوں۔ اپنے نامناسب کردار، گفتار اور رفتار سے توبہ و استغفار کر لیں۔ اگر خدا نخواستہ کوئی گناہ کیا ہے تو ماہ رمضان کے آنے سے پہلے اللہ سے توبہ کر لیں اور زبان کو خدا کی مناجات کرنے کا عادی بنا لیں۔

خدا نہ کرے کہ ماہِ رمضان میں آپ سے غیبت، تہمت یا کوئی گناہ سرزد ہو اور آپ دربارِ خداوندی یا خدائی مہمان خانہ میں نعمتِ الہی کے ساتھ ساتھ گناہوں سے آلودہ ہو جائیں۔ آپ کو اس برکت والے مہینہ میں خدا کی مہمانی کی دعوت دی گئی ہے۔ لہذا اپنے آپ کو خدا کی پرشکوہ اور شاندار مہمانی کے لیے آمادہ کیجئے کم از کم آپ روزہ کے ظاہری اور صوری آداب کے پابند ہوں۔ (آدابِ حقیقی تو ایک الگ بات ہے جو رحمت، مشقت اور دائمی مراقبت و پابندی کا محتاج ہے) روزہ کے معنی صرف اپنے آپ کو کھانے پینے سے روکے رکھنا نہیں بلکہ گناہوں سے رکنا بھی ہے اور یہ روزے کے ابتدائی آداب میں سے ہے جو کہ مبتدی لوگوں کے لیے ہے۔ (لیکن اللہ والوں کے لیے کہ جو معدنِ عظمت تک پہنچنا چاہتے ہیں روزے کے کچھ اور آداب ہیں) آپ کم از کم روزے کے ابتدائی آداب پر عمل کر لیں جس طرح شکم کو کھانے پینے سے محفوظ رکھتے ہیں آنکھ کان زبان کو بھی گناہوں سے بچائیں اور ابھی سے اس کی ابتداء کریں، زبان کو غیبت، تہمت، بدگویی اور جھوٹ سے بچائیں، کینہ، حسد اور دوسری بُری شیطانی عادات کو دل سے باہر نکال دیں۔ اگر آپ سے ممکن ہو سکے تو آپ انقطاع الی اللہ حاصل کریں، اپنے اعمال کو خالص

اور بے ریا انجام دیں اور شیاطین جن وانس سے منقطع ہو جائیں۔ لیکن
 بنظاہر تو ہم اس قیمتی سعادت تک پہنچنے اور اس پر دسترس حاصل
 کرنے سے مایوس ہیں البتہ کم از کم اتنی تو کوشش کیجئے کہ آپ کا روزہ
 محرمات کی شرکت سے پاک ہو، حرام چیزوں کا دخل نہ ہو ورنہ آپ
 کا روزہ شرعی طور پر صحیح بھی ہو تب بھی مقبول بارگاہِ الہی نہ ہوگا، اور
 صعود نہیں کرے گا۔ عمل کا صعود اور اس کی مقبولیت شرعی صحت سے
 مختلف چیز ہے۔ اگر ماہِ رمضان کے اختتام پذیر ہونے پر کبھی آپ
 کے اعمال و افعال میں کوئی تبدیلی نہ آئی اور آپ کی راہِ درویش
 ماہِ رمضان سے پہلے ہی جیسی رہی تو معلوم ہوگا کہ جو روزہ آپ سے
 مطلوب تھا وہ عمل میں نہیں آیا اس کو حقیقت سمجھیے اور جو روزہ
 آپ نے انجام دیا ہے وہ عام اور حیوانی تھا۔ اس مقدس مہینہ میں
 کہ جس میں آپ کو خدا کے مہمان خانے میں دعوت کی عزت بخش
 گئی اگر آپ نے معرفت حاصل نہ کی یا آپ کی معرفت میں اضافہ
 نہ ہوا تو پھر سمجھ لیجئے کہ آپ خدائی ضیافت و مہمانی میں صحیح طور پر
 شریک نہیں ہوئے اور مہمانی کا حق کچھ ادا نہیں کیا اس کو نہ بھولئے
 کہ ماہِ رمضان میں جو کہ اللہ کا مہینہ ہے جس میں رحمتِ الہی کے
 دروازے بند گانِ خدا کی طرف کھول دیئے جاتے ہیں اور ایک حدیث

کے مطابق شیاطین کو زنجیروں میں جکڑ دیا جاتا ہے۔

عَنْ جَابِيٍّ، عَنْ أَبِي جَعْفَرٍ (عَلَيْهِ السَّلَامُ)
 قَالَ: كَانَ رَسُولُ اللَّهِ (ص) يُقْبَلُ بِوَجْهِهِ إِلَى النَّاسِ
 فَيَقُولُ: مَعَاشِرَ النَّاسِ إِذَا طَلَعَ هِلَالُ شَهْرِ رَمَضَانَ
 غُلَّتْ مَرَدَّةُ الشَّيَاطِينِ، وَفُتِحَتْ أَبْوَابُ السَّمَاءِ
 وَأَبْوَابُ الْجَنَّةِ وَأَبْوَابُ الرَّحْمَةِ وَغُلِقَتْ أَبْوَابُ
 النَّارِ، وَاسْتَجِيبَ الدُّعَاءُ... حَتَّى إِذَا طَلَعَ هِلَالُ
 شَوَّالٍ، لُودِيَ الْمُؤْمِنُونَ، أَنْ ائْتَدُوا إِلَى جَوَائِزِ
 كُمْ، فَهَيَّوْا الْجَائِزَةَ: ۱

” امام جعفر صادق علیہ السلام سے روایت ہے
 کہ آپ نے فرمایا: جناب رسالتاً، لوگوں سے مخاطب
 ہو کر فرماتے تھے: اے لوگو! جب رمضان کا چاند طلوع
 ہوتا ہے تو جارج شیاطین مقید کر دیئے جاتے ہیں آسمان،
 بہشت اور رحمت کے دروازے کھل جاتے ہیں، آگ اور
 دوزخ کے دروازوں کو بند کر دیا جاتا ہے اور دعائیں مستجاب
 ہوتی ہیں... یہاں تک کہ ماہ شوال طلوع ہوتا ہے۔ اس

وقت مومنوں کو آواز دی جاتی ہے کہ آج انعام کا دن ہے
آئیں اور اپنا انعام حاصل کریں۔

اگر آپ اپنی اصلاح نہ کر سکے اور مہذب و محتاط نہ ہوئے اور
نفسِ عمارہ کو اپنے کنٹرول میں نہ لے سکے اور خواہشاتِ نفسانی کو
پاؤں تلے دبا کر اپنا تعلق اور ربط دنیا اور مادیت سے منقطع نہ کر سکے
تو یہ ماہِ رمضان کے ختم ہونے کے بعد مشکل ہے کہ ان مسائل کو عمل
میں لایا جاسکے۔ لہذا اس فرصت سے استفادہ کرو اور اس
سے پہلے یہ عظیم فیض آپ سے رخصت ہو اپنے امور کی اصلاح ان
کا تزکیہ اور تصفیہ کر لو۔ اپنے آپ کو ماہِ رمضان کے وظائف اور
فرائض کے لیے آمادہ کر لو۔ ایسا نہ ہو کہ رمضان کے آنے سے پہلے
شیطان گھڑی کی طرح آپ کو چابی دے آپ اسی کی چالیں چلنے
لگیں اور اس مہینہ میں آپ خود کارِ مشین کی طرح گناہوں اور خلافِ
اسلام اعمال میں مشغول رہیں۔ بعض اوقات عاصی اور گنہگار
انسان کثرتِ معصیت اور خلا سے دوری کے باعث تارکی اور نادانی
میں اس طرح ڈوبا ہوا ہوتا ہے کہ اسے شیطانی دوسرے کی ضرورت نہیں
ہوتی۔ خود شیطانی رنگ میں رنگ جاتا ہے۔ خدائی رنگِ شیطانی

۱- صبغة الله ومن احسن من الله صبغة، ونحن له عابدون، بقرہ - آیت - ۱۴۲

رنگ کے مد مقابل ہے جو شخص خواہش نفس کے پیچھے لگتا ہے اور شیطان کی پیروی کرتا رہتا ہے وہ آہستہ آہستہ اسی شیطان کے رنگ میں رنگ جاتا ہے۔ (پکا شیطانی ہو جاتا ہے) آپ پختہ ارادہ کر لیں کہ کم از کم اس ایک مہینہ میں اپنی نگہبانی کریں گے۔ (اپنے اوپر ترس کھائیں گے) اور اس گفتار و کردار سے اجتناب کریں گے جس سے خدا خوش نہیں ہے۔ ابھی سے اس مجلس میں بیٹھے ہوئے اپنے خدا سے عہد و پیمانہ باندھ لیں کہ ہم ماہ مبارک رمضان میں خود کو دوسروں کی غیبت و بدگوئی اور تہمت سے دور رکھیں گے۔ زبان، آنکھ، ہاتھ، کان اور باقی اعضاء و جوارح کو اپنے ارادے کے تحت قرار دے کر اپنے اعمال و گفتار کی حفاظت کریں گے۔ شاید یہی شائستہ عمل اس بات کا سبب بنے کہ خداوند تبارک و تعالیٰ آپ کی سمت متوجہ ہو اور آپ کو توفیق عنایت کرے اور ماہ رمضان کے ختم ہونے کے بعد جب شیاطین بجزوہ کی قید سے چھوٹیں تو آپ کی اصلاح نفس ہو چکی ہو پھر آپ شیطان کے فریب میں نہ آسکیں اور اس کے پھندوں میں نہ پھنس سکیں میں دوبارہ اصرار کروں گا کہ آپ پختہ ارادہ کر لیں کہ ماہ مبارک کے ان تیسوں دنوں میں اپنی زبان، آنکھ، کان اور دوسرے اعضاء

دو جوان کی حفاظت کریں گے۔ ہر وقت متوجہ رہیں گے کہ آپ جو عمل انجام دینا یا جو بات اپنی زبان پر لانا چاہتے ہیں اور جو کچھ اپنے کانوں سے سننا چاہتے ہیں شریعت کی نگاہ میں اس کا کیا حکم ہے یہ تو روزے کے ابتدائی اور ظاہری آداب ہیں۔ کم از کم آپ ان ظاہری آداب کے پابند ہو جائیں۔ اگر آپ دیکھیں کہ کوئی شخص کسی کی غیبت کرنا چاہتا ہے تو اس کو منع کیجئے اور اس سے کہہ دیجئے ہم نے خدا سے عہد کیا ہے کہ ماہ رمضان کے ان تیس دنوں میں ہم افعالِ محرمہ اور قبیحہ سے پرہیز کریں گے اور اگر آپ اسے غیبت کرنے سے نہیں روک سکتے تو اس مجلس سے اٹھ کر کھڑے ہوں۔ وہاں بیٹھ کر غیبت نہ سنئے۔ (مسلمان آپ سے امن و امان میں ہوں جس شخص کے ہاتھ زبان اور آنکھ سے دوسرے مسلمان امان میں نہ ہوں حقیقت میں وہ مسلمان نہیں ہے۔ وہ صرف ظاہراً اور صورتاً مسلمان ہے اور اس نے صورتاً لَدَالَةِ الْاَلَلَّہِ کہا ہے۔)

قَالَ الصَّادِقُ عَلَيْهِ السَّلَامُ: قَالَ رَسُولُ

اَللَّہِ اَنْتُمْ لِمَ سَبَّوْا الْمُؤْمِنِ مُؤْمِنًا؟ لِاِيْمَانِهِ النَّاسِ
عَلَى اَنْفُسِهِمْ وَاَمْوَالِهِمْ اَلَا اَنْتُمْ مِّنَ الْمُتَمَلِّسَةِ؟

۱- سفینہ، مادۂ ایمان

الْمُسْلِمَةُ مَعَ سِلَّةِ النَّاسِ مِنْ يَدِهِ وَلِسَانِهِ.

امام صادق علیہ السلام جناب رسالتناہ کی
زبانی ارشاد فرماتے ہیں: کیا میں تمہیں بتاؤں کہ مومن کو
مومن کیوں کہا گیا ہے؟ اس لئے کہ مومن لوگوں کے اموال
اور ان کے نفوس پر ایمان کی نظر رکھتا ہے۔ کیا تم مسلمان
کے بارے میں جاننا چاہتے ہو کہ مسلمان کون ہے؟
”مسلمان وہ ہے کہ جس کے ہاتھ اور جس کی زبان سے“

دوسرے لوگ محفوظ ہوں!

اگر آپ خدا نخواستہ کسی کے حق میں جسارت یا اس کی اہانت
اور غیبت کرنا چاہتے ہیں تو یہ سمجھئے کہ آپ بارگاہ خداوندی میں
حاضر اور اس کے مہمان ہیں اور اس کے سامنے اس کے بندوں کے
حق میں بے ادبی کر رہے ہیں۔ یاد رکھئے کہ خدا کے بندوں کی بے عزتی
خدا کی اہانت ہے یہ سب ترا کے بندے ہیں خصوصاً اگر وہ اہل علم
اور علم و تقویٰ کے راستے پر گامزن ہوں۔ بعض اوقات آپ دیکھیں
گے کہ انسان ان امور کی وجہ سے اس حد تک پہنچ جاتا ہے کہ مرتے
وقت وہ خدا کی تکذیب اور آیات الہیٰ کا انکار کر دیتا ہے اور
کافر بن جاتا ہے۔

شَمَّكَانَ عَاتِبَهُ الذِّمِينَ اَسَاؤُ السَّوْءِ اِيْ اَنْ كَلَّدُوْا اَيَّاتِ

اللَّهِ وَكَانُوا بِهَا يَسْتَهْزِئُوْنَ ۱۰

پھر ان لوگوں کا انجام کہ جنہوں نے بُرے کام کئے
یہ ہے کہ وہ خدا کی آیات کی تکذیب کرتے ہیں اور ان کا
مذاق اٹلتے ہیں۔

یہ امور بہ تدریج وقوع پذیر ہوتے ہیں۔ آج ایک غلط نگاہ
کل کسی کی غیبت دوسرے دن کسی مسلمان کی اہانت، آہستہ آہستہ
یہ گناہ دل میں بھر جاتے ہیں اور دل کو سیاہ کر کے انسان کو معرفت
خدا سے روک دیتے ہیں اور معاملہ اس حد تک پہنچ جاتا ہے کہ انسان
تمام چیزوں کا انکار کرتے ہوئے حقائق کی تکذیب کرنے لگتا ہے۔
(دل و دماغ شیطان کا گھر بن جاتا ہے۔) بعض آیات اور کچھ روایات
کی تفسیر کے مطابق انسان کے اعمال رسول خدا اور ائمہ ہدیٰ کی
بارگاہ میں پیش ہوتے ہیں اور ان کی نگاہ مبارک سے گزرتے ہیں۔

” وَقَلِ اَعْمَلُوْا فَيَسِيْرِيْ اللّٰهُ عَمَلَكُمْ وَرَسُولُهُ

وَالْمُؤْمِنُوْنَ وَسَتُرَدُّوْنَ اِلَى عَالَمِ الْغَيْبِ وَالشَّهَادَةِ

فَيُنَبِّئُكُمْ بِمَا كُنْتُمْ تَعْمَلُوْنَ ۲

عَنْ أَبِي بَصِيرٍ، عَنْ أَبِي عَبْدِ اللَّهِ (ع) قَالَ :
تُعْرَضُ الْأَعْمَالُ عَلَى رَسُولِ اللَّهِ (ص) أَعْمَالُ الْعِبَادِ
كُلِّ صَبَاحٍ، أَبْرَارُهَا وَأَفْجَارُهَا، فَتُخَدَّرُهَا، وَهُوَ قَوْلُ
اللَّهِ عَزَّ وَجَلَّ : وَقُلِ اعْمَلُوا فَسَيَرَى اللَّهُ عَمَلَكُمْ
وَرَسُولُهُ وَسَكَتَ :

عَنْ أَبِي عَبْدِ اللَّهِ (ع) قَالَ : سَمِعْتُهُ يَقُولُ :
مَا نَحَضُّكُمْ تَسْوُونَ رَسُولَ اللَّهِ (ص) فَقَالَ لَهُ زَيْدٌ :
كَيْفَ تَسْوُونَ؟ فَقَالَ : أَمَا تَعْلَمُونَ أَنَّ أَعْمَالَكُمْ
تُعْرَضُ عَلَيْهِ . فَاذْأُرَى فِيهَا مَعْصِيَتَهُ سَائِئَةً ذَلِكَ
فَلَا تَسْوُونَ رَسُولَ اللَّهِ (ص) وَتَسْوُونَ :

اور کہہ دو لے رسول تم جو کچھ بھی عمل انجام دے
یہ ہے جو خدا اس کا رسول اور مومنین اسے جلد مشاہدہ کرتے ہیں
اور تم بھی ظاہر و باطن کا علم رکھنے والے خدا کی نعمت بہت
جلد بوٹو گے پھر وہاں وہ تمہیں ان سب چیزوں سے آگاہ
کرے گا جو تم بحال لاتے رہے ہو۔
امام صادق علیہ السلام سے مروی ہے کہ

وسائل حج ۶، ص ۳۸۷، باب ۱۰۱، حدیث ۱۷۳

آپ نے فرمایا: بندوں کے اعمال - وہ برے ہوں کہہ لیتے۔ ہر روز جناب رسول خدا کے حضور پیش ہوتے ہیں۔ پس تمہیں اس کا خوف ہونا چاہیے! خداوند عالم فرماتا ہے: "کہہ دو لے رسول کہ تم عمل کرو خدا اور اس کا رسول حتماً تمہارے عمل کو دیکھتا ہے" یہ کہہ کر آپ خاموش ہو گئے۔

امام جعفر صادق علیہ السلام نے فرمایا: جناب رسالت آج کو کیوں ایذا پہنچاتے ہو، انہیں کیوں تکلیف دیتے ہو، کسی نے پوچھا ہم کس طرح انہیں تکلیف دیتے ہیں، آپ نے فرمایا: کیا تمہیں نہیں معلوم کہ تمہارے اعمال ان کے حضور پیش ہوتے ہیں اور جب وہ ان میں مصیبت کو دیکھتے ہیں تو انہیں بڑی تکلیف پہنچتی ہے، انہیں تکلیف نہ دو بلکہ ان کی خوشی کا سامان فراہم کرو۔

جب آنحضرت آپ کے اعمال کا مشاہدہ کریں گے اور دیکھیں گے کہ وہ خطاؤں اور گناہوں سے بڑ ہیں تو آپ کو کس قدر تکلیف ہوگی۔ آپ ایسا نہ کریں کہ رسول خدا کو تکلیف پہنچے، آپ اس کو پسند نہ کریں کہ ان کے قلب مبارک کو چوٹ لگے اور آپ محزون ہوں۔ جب آنحضرت دیکھیں گے کہ آپ کے اعمال کا صفحہ تہمت

وغیبت اور مسلمانوں کی نسبت بدگوئی سے بچنا ہوا ہے، آپ کی پڑوسی
توجہ دنیا اور مادیت کی طرف ہے، دل بغض و کینہ و حسد اور ایک
دوسرے کی بدبینی سے لبریز ہے تو ممکن ہے آپ حضور خداوندی اور
فرشتوں کے سامنے شرمسار ہوں کہ آپ کے امتی اور پیروکار نعمات
الہی کے ناشکر گزار ہیں اور اس طرح بے پرواہ ہو کر خدا کی امانتوں
میں خیانت کر رہے ہیں۔

جو شخص کسی سے مربوط ہو (وہ چاہے اس کا غلام ہی کیوں نہ
ہو) جب کسی غلط کام کا مرتکب ہوتا ہے تو وہ مربوط شخص کی شرمساری
کا باعث ہوتا ہے۔ آپ رسول اکرم سے تمسک رکھتے ہیں۔ آپ مرکز
علم میں داخل ہو کر اپنے آپ کو فقہ اسلام، رسول اکرم اور قرآن کریم
سے مربوط کر چکے ہیں اب اگر آپ کسی برے عمل کا ارتکاب کریں گے
تو آنحضرت کو صدمہ پہنچے گا اور آپ کو بہت بڑا معلوم ہوگا۔ ممکن ہے
کہ آنحضرت خدا خواستہ آپ کو نفرین کریں۔ آپ اسکو پسند نہ کریں۔
رسول خدا اور ائمہ طاہرین آپ کے اعمال دیکھ کر محزون و مغموم
ہوں۔

انسان کا دل آئینہ کی طرح صاف و شفاف ہے اور دنیا کی
طرف حد سے زیادہ توجہ اور گناہوں کی کثرت سے وہ مگدر ہوتا ہے

لیکن اگر انسان کم از کم روزے ہی خالص خدا کے لیے اور بے ریا بجالائے
 (میں یہ نہیں کہتا کہ باقی عبادت خلوص کے ساتھ نہ ہوں بلکہ یہ ضروری
 ہے کہ تمام عبادت خالصتاً اللہ اور بے ریا ہوں) اور اس عبادت کو
 کہ جو شہوات سے اعراض، لذات سے اجتناب اور غیر خدا سے انقطاع
 سے عبارت ہے اس ایک مہینے میں کبھی طرح بجالائے تو ہو سکتا
 ہے کہ فضل الہی شامل حال ہو، اور اس کا آئینہ دل سیاہی، کدورت،
 اور گندگی سے دھل جائے (اور صاف شفاف ہو جائے) اور امید
 کی جاسکتی ہے کہ یہ عمل اُسے عالم طبیعت اور لذاتِ دنیا سے دور
 کر دے اور جس وقت وہ شبِ قدر میں داخل ہو تو وہ انوار و
 روشنیاں جو اس رات اولیاءِ خدا اور مومنین کو حاصل ہوتی ہیں
 اس کے ہاتھ بھی لگ جائیں اور اس قسم کے روزے کی جزا خدا ہے
 جیسا کہ ارشاد ہوتا ہے: الصوم لی وانا اجوی بہ کوئی اور چیز اس
 طرح کے روزے کا بدل نہیں ہو سکتی جنات النعم اس قسم کے روزے
 کے مقابلہ میں بے قیمت ہیں۔ وہ اس کی جزاء کے حساب میں
 نہیں آسکتیں۔

لیکن اگر مقصد یہ ہو کہ انسان روزے کے نام پر اپنے منہ کو
 کھانے کی چیزوں سے تو بند رکھے لیکن لوگوں کی غیبت کے لیے کھوے

اور ماہ رمضان کی وہ راتیں کہ جن میں شب بیداری کی مجلسیں منعقد ہوتی رہتی ہیں اور وقت و فرصت ان میں زیادہ ہوتا ہے اگر انہیں غیبت و تہمت زنی اور مسلمانوں کی اہانت کے ساتھ صبح میں داخل کرے تو ایسے شخص کو روزے سے کچھ بھی فائدہ نہیں ہوگا اور اس روزے پر کوئی اثر مرتب نہیں ہوگا۔ بلکہ ایسے روزہ دار نے تو اللہ کی مجلس مہمانی کے آداب کا لحاظ ہی نہیں کیا اور اس نے اس سے وہی نعمت کے حق کو ضائع کیا ہے۔ وہ وہی نعمت جس نے انسان کی پیدائش سے پہلے اس کی زندگی کے آرام و آسائش کے لیے ہر قسم کے اسباب فراہم کئے ہیں اور اس کی تکمیل کے اسباب مہیا فرمائے۔ انبیائے کرام اس کی ہدایت کے لیے بھیجے اور کتب آسمانی نازل فرمائیں۔ اس نے انسان کو "معدن عظمت اور مجمع النور" تک پہنچنے کی قدرت بخشی اسے عقل و ادراک عطا فرمائے اور اس پر کرامتوں کی بارش کی اور اب اس نے اپنے بندوں کو دعوت دی ہے کہ وہ اس مہمان خانے میں اس کے حوالان نعمت پر بیٹھ کر جتنا ان کے ہاتھ اور زبان سے ہو سکے اس کا شکریہ اور حمد بجالائیں تو کیا یہ درست ہے کہ بندے اس کی نعمت کے دسترخوان سے لطف اندوز ہوں نیز آسائش و آرام کے ان وسائل اور اسباب کے

ستفیض ہوں جو اس نے ان کے اختیار میں دے رکھا ہے، اور اپنے آقا مولا اور میزبان کی مخالفت کریں اس کے برخلاف قیام کریں۔ جو وسائل و اسباب اُس نے انہیں بخشے ہیں وہ انہیں اس کی مخالفت اور اس کی مرضی کے خلاف استعمال کریں۔ کیا یہ ناشکر می اور ننگ حرامی نہیں کہ انسان خود اپنے مولا کے دسترخوان پر بیٹھ کر گستاخانہ اور بے ادبانہ کردار کے ساتھ اس محترم میزبان کی نسبت جو اس کا ولی نعمت بھی ہے اہانت اور جسارت کرے اور ایسے کام کرے جو کہ میزبان کے نزدیک قبیح اور بُرے ہوں۔

مہمان کو چاہیے کہ وہ کم از کم میزبان کو پہچانے اس کے مقام اور منزلت کی معرفت رکھے اور مجلس مہمانی کے مراسم و آداب سے آشنا ہو۔ کوشش کرے کہ اخلاق و نزاکت کے خلاف کوئی عمل سرزد نہ ہو۔ خداوند متعال کے مہمان کو چاہیے کہ وہ مقام خداوند ذوالجلال سے واقف ہو۔ وہ مقام کہ جس کی زیادہ سے زیادہ پہچان اور معرفت کے لیے ائمہ علیہم السلام اور انبیاء کرام ہمیشہ کوشاں رہے اور ان کی آرزو و خواہش تھی کہ وہ معدن نور و عظمت پر دسترس حاصل کریں (خدایا) ہمارے دلوں کی آنکھوں

کو اپنی ذات واجب کی طرف دیکھنے والی روشنی سے منور کر دے۔
 اللہ تو مقلب القلوب والابصار ہے یہاں تک کہ دلوں کی
 آنکھیں نور کے جبالوں کو چیر کر معدنِ عظمت تک پہنچ جائیں۔
 اللہ کی ضیافت و ہمتانی ہی معدنِ عظمت ہے۔ خدا و عالم
 نے معدنِ نور و عظمت میں وارد ہونے کے لیے اپنے بندوں
 کو مدعو کیا ہے۔ لیکن اگر بندہ لیاقت نہ رکھتا ہو تو پھر وہ اس
 قسم کے باشکوہ اور جلیل القدر مقام میں وارد نہیں ہو سکتا۔
 خداوند عالم نے اپنے بندوں کو تمام خیرات و مہرات (نیکیاں) اور
 بہت سے معنوی اور روحانی لذات کی طرف دعوت دی ہے۔
 لیکن اگر وہ خود لیے مقاماتِ عالیہ میں حاضر ہونے کے لیے
 آمادہ نہ ہوں تو پھر وہ ان میں داخل نہیں ہو سکتے، روحانی
 آلودگیوں، اخلاقی پستیوں اور دل، اعضاء اور جوارح کے
 گناہوں کے ساتھ بھٹلا کر طرح دربارِ ربوبیت میں حاضری
 ہو سکتی ہے اور اس رب الارباب کے مہمان خانہ میں کس
 طرح جایا جاسکتا ہے جو معدنِ العظمت و عظمتوں کی کان ہے اس
 کے لیے قابلیت، لیاقت، اہلیت اور آمادگی کی ضرورت ہے۔
 روسیایوں اور دلوں کی آلودگیوں کے ساتھ کہ جو ظلماتی

اور تاریکی کے حجابات سے پھپھکے ہیں ان معانی اور حقائق
 روحانی کو درک نہیں کیا جاسکتا ان حجابات کو چاک کرنا پڑے
 گا۔ یہ تاریک اور روشن حجاب جو دلوں پر مسلط ہیں اور اللہ تعالیٰ
 کی بارگاہ تک پہنچنے سے مانع ہیں ان کو علیحدہ کرنا پڑے گا۔
 پھر کہیں جا کر نورانی اور باشکوہ محفل خداوندی میں حاضری دی
 جاسکتی ہے۔



ترجمہ و تفسیر
 Translation Movement



دھرم کی ترجمانی
Translation Movement

نور و ظلمت کے حجاب

غیر خدا کی طرف متوجہ ہونا اور راغب ہونا تاریکیوں میں انسان کو دھکیل دیتا ہے۔ ظلماتی چکروں میں گھر جاتا ہے اور نورانی مقدس حجاب کا خیال تک اس کے دل سے محو ہو جاتا ہے۔ تمام دنیاوی امور انسان کو اگر دنیا کی طرف متوجہ ہونے اور خدا سے غافل کرنے کا سبب بنیں تو یہ حجب ظلماتی کا بڑا سبب ہوتے ہیں۔

تِلْكَ الدَّارُ الْآخِرَةُ نَجْعَلُهَا لِلَّذِينَ لَا يُرِيدُونَ عُلُوًّا فِي الْأَرْضِ وَلَا فَسَادًا وَالْغَائِبَةَ
لِلْمُتَّقِينَ: ۱

ہم نے اس دارِ آخرت کو، کہ جس کی توصیف تم نے سنی ہے ان لوگوں کے لیے قرار دیا ہے جو زمین میں نہ تو برتری چاہتے ہیں اور نہ فساد، اور نیک مراحنام پر ہر گاروں کا نصیب ہے۔

تمام عوامل اجسام ظلماتی حجاب ہیں اگر یہی دنیاوی امور خدا کی طرف متوجہ ہونے اور دارِ آخرت (جو کہ تشریف ہے) تک پہنچنے کا وسیلہ اور ذریعہ بنیں۔ حجاب ظلماتی حجاب نورانی سے بدل جاتے ہیں اور کمال انقطاع یہ ہے کہ تمام حجابات ظلماتی و نورانی چاک کر دیئے جائیں اور انھیں ہٹا دیا جائے تاکہ خدا کے مہمان خانے (معدنِ عظمت) میں داخل ہو سکیں۔ اسی لیے تو ان مناجات میں خداوند عالم سے دل کی سینائی اور نورانیت کی درخواست کی گئی ہے کہ نورانی جابوں کو چاک کر کے معدنِ عظمت تک پہنچ سکیں (حقیق

تخروق ابصار القلوب حجب النور فتصل الی معدن العظمت) تاکہ دل کی آنکھیں حجاب نور چاک کر کے معدنِ عظمت تک پہنچ جائیں لیکن جس شخص نے ابھی تک ظلماتی جابوں کو ہی چاک نہیں کیا جس کی پوری توجہ عالمِ طبیعت کی طرف ہے اور معاذ اللہ جو خدا سے منہ موڑے ہوئے ہے اور اصولی طور پر وہ

ماورائے دنیا اور عالم روحانیت سے بے خبر ہے اور منکوسس
الطبیعتہ ہے یعنی طبیعت اور مادیت پر جھکا ہوا ہے اور کبھی اس
منزل میں آیا ہی نہیں کہ اپنا تزکیہ نفس کرے اور اپنی ذات
میں حرکت و قوت اور روحانی و معنوی قوت پیدا کرے اور ان
تاریک پردوں کو دور کرے جو اس کے دل پر سایہ کئے ہوئے
ہیں اور چھائے ہوئے ہیں اور وہ اسفل السافلین میں پڑ رہے کہ
جو آخری ظلماتی حجاب ہے۔ (شمہ ددناہ اسفل سافلین،
(پھر ہم نے اسے پست ترین درجہ کی طرف

لوٹا دیا۔)

حالانکہ خدا نے تو انسان کو اعلیٰ ترین مرتبہ و مقام میں پیدا
کیا تھا۔ (لقد خلقنا الانسان فی احسن تقویہ) ۱

بیشک ہم نے انسان کو بہترین تقویم میں پیدا کیا ہے
تو جو شخص خواہشات نفس کی پیروی کرے اور جس دن سے
اس نے اپنے آپ کو پہچانا ہے سوائے طبیعت و مادہ اور عالم
ظلماتی کے کسی طرف متوجہ نہیں ہوا اور جس نے کبھی سوچا ہی
نہیں کہ ہو سکتا ہے کہ اس آلودہ اور تاریک دنیا کے علاوہ بھی کوئی

جگہ اور مقام ہو وہ ظلماتی حجاب میں گھرا ہوا ہے۔

وَكُوشِئْنَا لَوْ كُنَّا بِهَا وَكُنَّا أَخْلَدُ إِلَى
الْأَرْضِ وَاشْبَحَ هَوِيَهُ فَمَثَلُهُ كَمَثَلِ الْكَلْبِ إِنْ تَحْمِلُ
عَلَيْهِ يَلْكُهُ أَوْ تَتْرُكُهُ يَلْكُهُ ذَلِكَ مَثَلُ الْقَوْمِ
الَّذِينَ كَذَّبُوا بِآيَاتِنَا فَاقْصِصْ الْقِصَصَ لَعَلَّهُمْ
يَتَفَكَّرُونَ: ۱۰

اگر ہم چاہتے تو یقیناً اس کے ایمان کو باقی رکھ سکتے
تھے اور اس کے مرتبے کو ان آیات کے سبب بلند کر سکتے تھے جنہیں
وہ جانتا تھا لیکن اسے دنیا کو چاہا اور اپنے آرزو اور ہوائی نفس کی
متابعت کی تو ہم نے بھی اسے اس کے حال پر چھوڑ دیا، پس
اس کی مثال کتے کی مثال ہے کہ اگر اس پر حملہ کرو تو اپنی زبان
باہر نکالتا ہے اور اگر اپنے حال پر چھوڑ دو تو جب بھی اس کی
زبان نکلی رہے گی۔ اس کی مثال اس قوم کی سی ہے کہ جس
نے آیات الہی کی تکذیب کی۔ پس ان کے لیے گزشتہ
قصوں کو دہراؤ۔ شاید کہ وہ تفکر کی منزل پر
آئیں۔

فانسان اسی دل کے ساتھ جو گناہ سے آلودہ ہو کر ظلماتی پردہ میں

پھپھا ہوا ہے، اس روح کے ساتھ جو زیادہ گناہوں اور نافرمانیوں کے نتیجہ میں خدا سے دور ہو چکا ہے اور اس ہوس پرستی اور دنیا طلبی کے ساتھ کہ جس نے اس کی عقل اور حقیقت میں چشم کو اندھا کر دیا ہے حجاباتِ ظلماتی سے چھٹکارا حاصل نہیں کر سکتا چہ جائیکہ وہ حجاباتِ نورانی کو چاک کر کے انقطاع الی اللہ کی منزل حاصل کر کے وہ خواہ کتنا ہی مقام اولیاء کا منکر نہ ہو اور عوالمِ برزخ، پلِ مراد، معاد و قیامت حساب و کتاب، بہشت اور دوزخ کو افسانہ نہ سمجھتا ہو، مگر گناہوں کے اثر اور دنیا سے وابستگی کے نتیجہ میں بتدریج ان حقائق کا منکر ہو جاتا ہے، اولیاء اللہ کی منزلت سے انکار کرنے لگتا ہے حالانکہ اولیاء کی منزلت ان چند جملوں سے زیادہ نہیں جو اس دعا اور مناجات میں وارد ہوئی ہے۔

علم و ایمان کا مرحلہ

کبھی کبھی آپ یہ دیکھتے ہیں کہ انسان ان حقائق کا علم تو رکھتا ہے۔ لیکن ایمان نہیں رکھتا۔ مردے کو غسل دینے والا مردے سے نہیں ڈرتا کیوں کہ اسے یقین ہے کہ مردے میں اذیت پہنچانے کی طاقت نہیں ہے۔ بان چب وہ زندہ تھا اور بدن میں روح موجود تھی وہ اس وقت کچھ کر سکتا تھا۔ چہ جائیکہ اب کچھ کر سکے جبکہ خالی ڈھا پڑے پڑا ہے۔ لیکن جو لوگ مردے سے ڈرتے ہیں وہ اس حقیقت پر ایمان نہیں رکھتے صرف علم رکھتے ہیں اسی طرح لوگ خدا اور روز جزا کے جاننے والے ہیں لیکن انہیں یقین نہیں جو کچھ عقل نے بتایا ہے دل اس سے بے خبر ہے دلیل و برہان کے ذریعہ تو جانتے ہیں کہ خدا ہے۔ معاد و قیامت کبھی ہے لیکن نہیں برہان

عقلی ممکن ہے، حجاب بن جائے اور نور ایمان کو دل پر روشنی نہ ڈالنے دے جب تک کہ خداوند عالم اسے ظلمات و تاریکیوں سے نکال کر عالم نور و روشنی میں داخل نہ کر دے۔ اللہ ولی الذین آمنوا وخرجہم من الظلمات الی النور۔ (خدا ایمان لانے والوں کا ولی ہے جو انھیں تاریکیوں سے نکال کر نور کی طرف لے جاتا ہے۔) جس کا خدا ولی ہے اور وہ اسے ظلمات سے نکالتا ہے پھر وہ گناہ کا مرتکب نہیں ہوتا وہ کسی کی غیبت نہیں کرتا وہ کسی پر تہمت نہیں لگاتا وہ برادر ایمانی سے کینہ و حسد نہیں رکھتا وہ اپنے دل میں نورانیت محسوس کرتا ہے اس کی نگاہ میں دنیا و مافیہا کی کوئی قیمت و وقعت نہیں رہتی جیسا کہ امیر المؤمنین فرماتے ہیں کہ "اگر تم دنیا اور جو کچھ اس میں ہے مجھے دو کہ میں جو کا ایک جھلکا چھوٹی کے منہ سے جبراً اور برخلاف عدالت چھین لوں تو میں اسے ہرگز قبول کرنے کو تیار نہیں ہوں۔"

قَالَ امِيرُ الْمُؤْمِنِينَ: وَاللَّهِ لَوْ اَعْطَيْتُ
الْاَقَابِمَ السَّبْعَةَ بِمَا تَحْتُ اَنْلَا كَمَا عَلَيَّ اَنْ

۱۔ بقرہ، آیت ۲۵۵

۲۔ شرح بیخ البلاغہ عبدہ، جز ۲، ص ۲۲۵، کلام ۲۱۹

أَعْوَىٰ اللَّهُ فِي سَمَلَةٍ اسْلُبَهَا جَلْبُ شَحْبَةٍ
مَا فَعَلْتُ:

امیر المؤمنین علیہ السلام نے فرمایا: خدا کی قسم اگر
ہفت اقلیم اور زیر فلک کی جملہ چیزیں مجھے اس لیے بخش
دی جائیں کہ میں جیونٹی کے منہ سے ایک جوکے چھلکے کو
ناحق چین لوں تو میں ہرگز اسے انجام دینے پر آمادہ نہیں
ہوں گا۔

لیکن آپ میں سے بہت سے اشخاص ہر چیز کو پاٹال کر
دیتے ہیں۔ بزرگان دین کی غیبت کرتے ہیں اگر دوسرے لوگ کسی
عام پر چون والے یا عطار کی غیبت کرتے ہیں تو یہ علماء اسلام کی طرف
نار و انسبت دیتے ہیں ان کی اہانت کرتے ہیں ان کے حق میں جسٹا
کرتے ہیں کیوں کہ ان کا ایمان ابھی راسخ نہیں ہوا ہے اور وہ اپنے
اعمال و کردار کی سزا کو باور نہیں کرتے۔ عصمت ایمان کے لیز کمال
نہیں ہوتا۔

انبیاء اور اولیاء کی عصمت کے یہ معنی نہیں ہیں کہ جبرئیل
ان کا ہاتھ پکڑے ہوئے ہیں ریشک اگر جبرئیل کسی بڑے شخص کا
ہاتھ پکڑے رہیں تو وہ بھی کبھی گناہ نہیں کر سکے گا بلکہ عصمت

ایمان سے پیدا ہوتی ہے۔ اگر انسان خداوند عالم پر ایمان رکھتا ہو اور دل کی آنکھ سے سورج کی طرح خدا کو دیکھ رہا ہو تو پھر ممکن ہی نہیں کہ وہ گناہ اور مصیبت کا مرتکب ہو جیسا کہ کسی صاحبِ قدرت مسلح شخص کے سامنے عصمت ظاہر ہوتی ہے۔ یہ خوفِ حضورِ خدا کے اعتقاد کا نتیجہ ہے جو انسان کو گناہ کرنے سے محفوظ رکھتا ہے۔ معصومین علیہم السلام طینتِ پاک سے خلقت کے بعد ریاضتِ کسبِ نورانیت اور ملکاتِ فاضلہ کے زیرِ اثر ہمیشہ اپنے آپ کو خدا کے حضور دیکھتے ہیں (جو کہ تمام چیزوں کو جانتا اور تمام امور پر احاطہ رکھتا ہے) اور وہ لا الہ الا اللہ پر ایمان رکھتے ہوئے باور کرتے ہیں کہ خدا کے علاوہ ہر شخص اور ہر چیز فانی ہے اور وہ مر نوشتِ انسان میں کوئی نقش نہیں چھوڑ سکتی۔ کَلِّ شَيْئِي هَالِكٌ اِلَّا وَجْهَهُ ۱۔ (اس کے علاوہ ہر چیز ہلاک ہونے والی ہے) اگر انسان یقین اور ایمان رکھتا ہو کہ تمام عوالم ظاہر و باطن خدا کے سامنے ہیں اور خدا ہر جگہ حاضر و ناظر ہے تو حضورِ حق اور نعمتِ حق کے ہوتے ہوئے ممکن ہی نہیں کہ انسان گناہ کا مرتکب ہو انسان ایک سوچ بوجھ رکھنے والے نپکے کے سامنے گناہ نہیں کرتا اور نہ ننگا ہوتا

ہے تو پھر کس طرح حق تعالیٰ کے سامنے اور محضر ربوبیت میں کشف عورات کرتا ہے اور گناہ کی پرواہ نہیں کرتا اس کی وجہ یہی ہے کہ پتہ کے وجود کا ایمان رکھتا ہے لیکن محضر ربوبیت کے بارے میں اگر علم رکھتا ہے ایمان نہیں رکھتا بلکہ گناہوں کی زیادتی کے نتیجہ میں چونکہ اس کا دل سیاہ اور تاریک ہو جاتا ہے لہذا اس قسم کے مسائل اور حقائق کو قبول ہی نہیں کرتا بلکہ شاید ان کی صحت اور واقعیت کا احتمال بھی نہیں رکھتا واقعاً اگر انسان احتمال رکھتا ہو (مضروبی نہیں اسے یقین ہو) کہ یہ خبریں جو قرآن کریم میں آئی ہیں اور جو وعدے و وعید کئے گئے ہیں یہ سچ ہیں تو ضرور اپنے اعمال و کردار میں تجدید نظر کرے گا اور شتر بے مہار کی مانند بے پرواہ ادھر ادھر نہیں ڈولے گا۔

اگر آپ کو احتمال ہو کہ راستے میں کوئی درندہ ہے اور یہ خطرہ ہو کہ وہ آپ کو اذیت اور تکلیف پہنچائے گا یا کوئی شخص شخص کو ہے جو شاید آپ کو نقصان پہنچا دے تو آپ اس راستے سے گریز کریں گے۔ اور اس خبر و مقام کی تحقیق اور تجسس کریں گے تو پھر کیا یہ ممکن ہے کہ کوئی شخص جہنم کے وجود اور اس میں ہمیشہ رہنے کا احتمال رکھے مگر اس کے باوجود گناہوں سے باز نہ آئے۔ کیا یہ کہا جاسکتا ہے کہ کوئی شخص خدا کو حاضر و ناظر سمجھتے ہوئے اپنے آپ کو دربار الہی

میں مشاہدہ کرے اور یہ احتمال بھی رکھے کہ اس کی گفتگو اور کردار کی اسے جزا ملتی ہے، اسے حساب و کتاب بھی دینا ہے اور وہ اس دنیا میں جو لفظ بھی کہتا ہے جو قدم بھی اٹھاتا ہے جس عمل کا بھی مرتکب ہوتا ہے وہ ثبت و ضبط ہو جاتا ہے اور خدا کے فرشتے جو رقیب و عتید ہیں اس کی گھات میں ہیں اور اس کے تمام اقوال و افعال کو لکھ رہے ہیں۔ مگر پھر بھی وہ غلط اعمال کے ارتکاب کی پروا نہ کرے۔ دکھ تو یہ ہے کہ ان حقائق کے وقوع کا احتمال بھی نہیں رکھا جاتا بعض لوگوں کی راہ درویشی اور کیفیت سیر و سلوک سے یہ سمجھا جاتا ہے کہ عالم ماوراء الطبیعات کا احتمال بھی نہیں رکھتے۔ کیوں کہ صرف احتمال بھی انسان کو بہت سے نامناسب افعال سے باز رکھنے کے لیے کافی ہے۔

ترجمہ
Translation Movement

- ما یلفظ من قول الا لدیہ رقیب عتید

(قرآن کریم - سورہ ق - آیت ۱۷)

سلوک میں پہلا قدم بیداری ہے

آپ کب تک خوابِ غفلت کی زندگی بسر کرتے رہیں گے اور فساد و تباہی میں ڈوبے رہیں گے۔ خدا سے ڈریے۔ آخرت پر غور کیجئے اور خوابِ غفلت سے جاگیے۔ آپ ابھی تک بیدار نہیں ہوئے ہیں ابھی تک آپ نے پہلا قدم ہی نہیں اٹھایا ہے۔ راہِ خدا میں چلنے کا پہلا قدم بیداری ہے مگر آپ تو سوتے ہوئے ہیں۔ بظاہر آنکھیں کھلی ہوئی ہیں لیکن دل خوابِ آلود میں۔ گناہ کے نتیجہ میں دل سیاہ، زنگ آلود اور خموشیدہ نہ ہو تو آپ اس طرح بے دھڑک اور بے محبت ہو کر غلط اعمال نہ کریں اور نہ ہی غلط اقوال کہیں اگر آپ کو ذرا امورِ آخرت کا خیال ہوتا اور اس کی بولٹاک سواؤں سے خوف آتا تو آپ اپنے اوپر عائد ہونے والی سخت قسم کی ذمہ داریوں

اور شرعی پابندیوں کو اہمیت دیتے۔

آپ کی ایک دنیا اور بھی ہے، معاد اور قیامت بھی آپ کے لیے ہے (آپ اُن موجودات کی طرح نہیں ہیں جن کے لیے واپسی نہیں ہے) آپ کیوں عبرت حاصل نہیں کرتے، کیوں نہیں سوچتے، کیوں لا پرواہی اور آسانی سے اپنے مسلمان (مومن) بھائیوں کی غیبت کرتے ہیں اور ان کو بُرا کہتے پر لگے رہتے ہیں۔ کیا آپ کو معلوم ہے کہ یہ زبان جو غیبت کے لیے چلتی ہے۔ قیامت کے دن دوسروں کے پاؤں تلے روندی جائے گی؟

کیا آپ کو معلوم ہے الغیبۃ ادا م کلاب النار (غیبت جہنم کے کنوؤں کی خوراک ہے)

قَالَ رَسُولُ اللَّهِ (ص): وَكَذَبَ مَنْ زَعَمَ أَنَّهُ
وَلَكُم مِّنْ حَلَالٍ وَهُوَ يَأْكُلُ لِحُومِ النَّاسِ بِالْغَيْبَةِ فَأَتَمَّ
إِدَامَ كِلَابِ النَّارِ

آنحضرت صلی اللہ علیہ وآلہ وسلم نے فرمایا: "جو شخص غیبت کر کے لوگوں کا گوشت کھاتا ہے اور حلال زادہ ہونے کا دعویٰ کرتا ہے، وہ جھوٹ بولتا ہے۔"
کبھی آپ نے سوچا کہ ان اختلافات، جھگڑے، حسد بیدگاریوں

خود غرضیوں، غرور اور تکبر کا کتنا برا انجام ہوگا۔ کیا آپ کو معلوم ہے کہ ان پست اور حرام اعمال کا انجام جہنم ہے۔ ممکن ہے کہ یہ معاملہ ہمیشہ ہمیشہ کے لیے جہنم میں رہنے کے لیے طول کیے۔

خدا بڑے کرے کہ انسان ان بیماریوں میں مبتلا ہو جائے جن میں درد نہ ہو، درد والے امراض انسان کو اس بات پر ابھارتے ہیں کہ وہ اس کا ازالہ کرے ڈاکٹر کے پاس جاتے، اسپتال سے رجوع کرے لیکن وہ مرض جس میں درد کا احساس نہیں ہوتا بہت خطرناک ہے اور وہ اس وقت سمجھ میں آتا ہے جب پانی سر سے گذر چکا ہوتا ہے۔

اگر روحانی امراض میں درد ہوتا تو یقیناً شکر کا مقام ہوتا اسلئے کہ انسان اس درد کے زیر اثر کبھی نہ کبھی اپنا علاج ضرور کرتا لیکن کیا کیا جائے کہ ان خطرناک امراض میں درد نہیں ہوتا، غرور اور خود غرضی کے مرض میں درد نہیں ہوتا۔ اسی طرح باقی تمام معاصی بھی درد پیدا کئے بغیر قلب اور روح کو تباہ کر دیتے ہیں۔ ان تمام امراض میں صرف یہی نہیں کہ درد نہیں ہوتا بلکہ اس کی بڑی پر کیف ظاہری صورت بھی ہوتی ہے۔ وہ محفلیں جو عنایت سے مرتب ہوتی ہیں بڑی گرم اور میٹھی ہوتی ہیں۔ حسب ذات اور حسب دنیا جو تمام گناہوں کی جڑ ہے بڑی لذت آفرین ہوتی ہے۔ استسقاء کا مریض پانی پی پی کر مر جاتا ہے مگر

اس عمل میں لذت محسوس کرتا ہے۔ اگر انسان کو کسی مرض سے لذت حاصل ہو اور اس میں درد کا شائبہ نہ ہو تو یقیناً وہ اس کے علاج کے درپے نہیں ہوگا اور جتنا بھی اسے ڈرایا جائے کہ یہ تمہارے لیے مضر اور جان لیوا ہے وہ ہرگز اس پر یقین نہیں کرے گا۔

قَالَ أَمِيرُ الْمُؤْمِنِينَ ۴: أَيُّهَا النَّاسُ إِنِّي كُفَّمْتُ
وَحُبَّ الدُّنْيَا فَإِنَّهَا رَأْسُ كُلِّ خَطِيئَةٍ وَبَابُ كُلِّ بَلِيَّةٍ
وَقِرَانُ كُلِّ فِتْنَةٍ وَذَائِعُ كُلِّ رَزِيئَةٍ ۱

حضرت علی علیہ السلام نے فرمایا: "اے لوگو! دنیا کی دوستی سے کنارہ کرو کہ وہ تمام خطاؤں کا سر اور تمام بلاؤں کا در ہے۔ اس کی دوستی ہر قسم کے فتنوں سے قربت

اور ہر درد و بلا کو آواز دینے والی ہے"

اگر انسان دنیا پرستی اور ہوائی نفس کا شکار ہو جائے اور دنیا کی محبت اس کے قلب میں سما جائے تو وہ دنیا و مافیہا کے علاوہ دوسری چیزوں سے بیزار ہو جائے گا اور نعوذ باللہ اللہ سے، اس کے بندوں سے، اس کے پیغمبروں، ولیوں اور فرشتوں سے دشمنی کرنے لگے گا۔

اور ان سے بغض و حسد و کینہ رکھے گا اور جس وقت فرشتے خدا کے حکم سے اس کی روح قبض کرنے کے لیے آئیں گے تو وہ انتہائی نفرت اور رشیدگی محسوس کرے گا۔ کیوں کہ وہ دیکھے گا کہ خداوند عالم اور ملائکہ اس کو اس کی محبوب دنیا و مافیہا سے جدا کر رہے ہیں اور ہو سکتا ہے کہ وہ خدا سے دشمنی اور عداوت لے کر دنیا سے رخصت ہو۔

شہر قزوين کے ایک بزرگ (ان پر خدا کی رحمت ہو) نقل کرتے تھے میں ایک شخص کے پاس گیا جو نزع کی حالت میں تھا اس نے اپنی زندگی کے آخری لمحات میں آنکھیں کھولیں اور کہنے لگا خدا نے میرے ساتھ جو ظلم کیا ہے کسی نے ایسا ظلم نہیں کیا کیوں کہ میں نے بڑی شفقت اور محنت سے ان بچوں کی تربیت کی اور انہیں بڑا کیا اب خدا چاہتا ہے کہ مجھے ان سے جدا کرے کیا کوئی ظلم اس سے بھی بڑھ کر ہو سکتا ہے۔

اگر انسان اپنے آپ کو جذب نہ بنائے اور دنیا کی محبت اپنے دل سے نہ نکالے تو اس بات کا خطرہ ہے کہ وہ مرنے کے وقت خدا اور اولیاء سے بغض و کینہ سے بھرے ہوئے دل کے ساتھ جان دیدے۔ انسان کے لیے اپنے کاموں کے خطرناک انجام درپیش ہوں۔ یہ اشراف المخلوقات اس شوم و بد بخت سرنوشت سے دست بگریبان ہے کیا یہ

بے لگام انسان اشرف المخلوقات ہے یا حقیقت میں بدترین مخلوق ہے۔ وَالْعَصْرَاتِ الْإِنْسَانَ لِرَبِّهِ الْأَلَمِينَ أَلْمُتَّعًا وَعَمَلًا الصَّالِحَاتِ وَتَوَاصَوْا بِالْحَقِّ وَكُنُوا صُوبًا لِلصَّبْرِ ط (قسم ہے خاص زمانہ کی بیشک نوع انسان خسارے میں ہے مگر وہ لوگ جو ایمان لائے اور جنہوں نے نیک کام کئے اور جنہوں نے ایک دوسرے کو متقی اور صبر کی وصیت کی) اس سورہ میں صرف مومنین کا استثنیٰ ہے کہ جو نیک کام انجام دیتے ہیں اور بہترین خالص عمل وہ ہے جو روح کے لیے سازگار ہو۔ لیکن آپ دیکھیں گے کہ انسان کے بہت سے اعمال ایسے ہیں جو جسم کے لیے مناسب ہیں۔

اگر آپ چاہتے ہیں کہ حُب دُنْیَا اور حُب نَفْسِ آپ کو گھیر لے اور آپ کو اس قابل نہ رکھے کہ آپ حقائق و واقعات کا ادراک کریں اپنے عمل کو اللہ کے لیے خالص کریں اور آپ کو متقی اور صبر کی تلقین سے باز رکھے آپ کی ہدایت کی راہ میں حائل ہو جائے تو آپ خسارے میں ہوں گے اور حَسْبُ الدُّنْیَا وَالْآخِرَةُ (دنیا و آخرت کا خسارہ ہے) کے مصداق نہیں گے کیوں کہ جو انی کھو بیٹھے ہیں جنت کی نعمتوں اور آخرت کے فوائد سے بھی محروم ہو چکے ہیں اور دنیا بھی آپ کے پاس نہیں ہے۔ دوسرے

لوگ اگر جنت میں نہیں جا سکتے اور رحمت خداوندی کے دروازے ان پر بند ہیں اور جہنم میں ہمیشہ رہیں گے تو کم از کم دنیا تو ان کے پاس ہے؟ وہ دنیوی فوائد سے بہرہ مند تو ہیں مگر آپ

اس سے بچو کہ خدا خواستہ جنت دنیا اور محبت نفس آہستہ آہستہ آپ میں بڑھتی جائے اور معاملہ یہاں تک پہنچ جائے کہ شیطان آپ کا ایمان چھین لے، اور کہا جاتا ہے کہ شیطان کی سُر توڑ کوشش ہوتی ہے کہ آپ سے آپ کا ایمان چھین لے۔ کسی نے آپ کو یہ سند نہیں دی کہ آپ کا ایمان ثابت رہے گا۔ شاید آپ کا ایمان امانت رکھا ہوا ہو اور آخر کار شیطان آپ سے لے لے اور آپ خدا اور اس کے اولیاء کی دشمنی لے کر دنیا سے رخصت ہو جائیں۔

وَمِنْ كَلَامٍ لَهُ عَلَيْهِ السَّلَامُ: فَمِنْ الْإِيمَانِ
مَا يَكُونُ ثَابِتًا مُسْتَقْرًا فِي الْقُلُوبِ وَمِنْهُ مَا يَكُونُ
مُعَاوَرِي بَيْنَ الْقُلُوبِ وَالصُّدُورِ إِلَى أَجَلٍ مَعْلُومٍ
حضرت علیؑ سے مروی ہے کہ، ایمان کی دو قسمیں ہیں ایک وہ ایمان ہے جو دلوں میں مستقر ہوتا ہے اور دوسرا وہ ہے کہ جو دل اور سینہ کے درمیان روزِ اجل تک مستحضر ہے۔ (ممكن ہے کسی وقت بھی

زانک ہو جائے اس لیے کہ مستقر نہیں ہے)

آپ نے عمر کے ایک طویل حصے تک نعماتِ خداوندی سے استفادہ کیا، خوب منہ اڑا لے اور امامِ زمانہ کے دستِ خوان پر بیٹھے ایسا نہ ہو کہ دمِ آخر آپ اپنے دلی نعمت کی دشمنی کے ساتھ جان دیں۔ آپ کا دنیا میں اگر کوئی تعلق دربط ہے تو اسے منقطع کرنے کی کوشش کریں۔ یہ دنیا اپنے تمام ظاہری رزقِ برقی اور چمک دمک کے باوجود اس سے زیادہ حقیر و پست ہے کہ اس سے جنت کی جیسے چہ جائیکہ انسان اس مظاہر زندگی سے بھی محروم رہ جائے آپ کے پاس دنیا کی کوئی چیز ہے جس سے آپ کو دل بستگی ہو۔ آپ ہیں اور یہ مسجد، محراب، مدرسہ یا پھر مکان کا کونہ، کیا یہ درست اور مناسب ہے کہ آپ مسجد و محراب کے لیے ایک دوسرے سے دشمنی اور نفرت رکھیں۔ آپس میں جھگڑا کریں اور معاشرے کو خراب کریں۔ اگر آپ کی زندگی اہل دنیا کی طرح عمدہ اور خوشحال ہوتی اور اگر آپ خدا نخواستہ اپنی زندگی کو عیش و نوش میں گزارتے تب بھی آخر عمر میں آپ کو یہ سب اچھے خواب کی طرح لگتا۔ لیکن اس کا عذاب اس کی عقوبتیں اس کی ذمہ داریاں اور جواب دہی ہمیشہ آپ کی گردن پر پڑے رہتے۔ یہ زود گذر بنظاہر عیش و آرام کی زندگی (وہ بھی اس صورت میں کہ بہت اچھی گزری ہو)

غیر متناہی عذاب کے مقابلہ میں کوئی حیثیت و وقعت نہیں رکھتی۔ اہل دنیا کا عذاب بعض اوقات لامتناہی ہوتا ہے۔

اہل دنیا جو یہ خیال کرتے ہیں کہ انہوں نے دنیا حاصل کر لی ہے اور وہ اسکے تمام منافع اور مفادات سے مستفید ہیں غفلت اور اشتباہ سے دوچار ہیں۔ ہر شخص دنیا کو اپنے ماحول اور محلِ زیست کے درجے سے دیکھتا ہے اور خیال کرتا ہے کہ دنیا بس یہی ہے جو اس کے پاس ہے حالانکہ یہ عالم اجسام اس سے زیادہ وسیع ہے کہ جس کا انسان تصور کرتا ہے اور سمجھتا ہے کہ وہ اس کے قبضہ میں ہے اور اس کی سیر کو رہا ہے۔ ذرائع اور وسائل سے بھری اس دنیا کے پارے میں روایت ہے کہ: مَا نَظَرُوا إِلَيْهَا نَظَرَ رَحْمَةٍ أَخَذَ لَهَا اس پر رحمت کی نگاہ ڈالی ہے) تو اب دیکھنا اور سوچنا یہ نہیں ہے کہ وہ دوسرا عالم جس پر خدا نے نظرِ رحمت فرمائی ہے وہ کس طرح کی ہے۔ وہ معدنِ عظمت جس کی طرف انسان کو بلایا ہے وہ کیا ہے؟ اور کیسا ہے؟ انسان اس سے کمتر ہے کہ وہ معدنِ عظمت کی حقیقت کا ادراک کرے اور سمجھے۔

اگر آپ اپنی نیت کو خالص رکھیں اور اپنے عمل کو صیغہ کریں۔
حُبِّ نَفْسٍ أَوْ حُبِّ جَاهٍ كَوْ دَلِّ سَعَى نَكَالٍ دِينَ تَوْ مَقَامَاتٍ عَالِيَةٍ أَوْ

درجات رفیعہ آپ کے لیے ہیں۔ یہ دنیا اور اس میں کی ہر چیز اپنی تیار بناوٹی جلوہ سامانیوں کے ساتھ اس مقام کے مقابلہ میں ایک دمڑی سے بھی کم ہے جسے اللہ نے اپنے صالح بندوں کے لیے منتخب کیا ہوا ہے۔ کوشش کرو کہ لیے مقامات عالیہ تک پہنچو اور اگر آپ اپنے آپکو سنوار سکے، ترقی کی منزلیں طے کر سکے یہاں تک کہ ان مقامات عالیہ اور درجات رفیعہ سے بھی بے اعتنا ہو گئے اور خدا کی عبادت ان امور تک پہنچنے کے لیے نہیں بلکہ اس لیے کی کہ وہ لائق عبادت و کبریائی ہے اور اس خیال سے سر کو سجدہ میں رکھا اور پیشانی خاک پر ملی تو یہ وہ منزل ہوگی جب آپ مجب نور کو چاک کر کے معدنِ عظمت تک پہنچیں گے لیکن کیا آپ اس موجودہ کردار اور اعمال کے ساتھ جس راستے پر چل رہے ہیں ایسے کام تک پہنچ سکیں گے؟

قَالَ امِيرُ الْمُؤْمِنِينَ (ع) اِنَّ قَوْمًا عَبَدُوا
اللَّهَ لِقَهْفِهِ فَتِلْكَ عِبَادَةٌ التَّجَارِ اِنَّ قَوْمًا عَبَدُوا
اللَّهَ رَهْبَةً فَتِلْكَ عِبَادَةُ الْعَبِيدِ اِنَّ قَوْمًا عَبَدُوا اللَّهَ
شُكْرًا فَتِلْكَ عِبَادَةُ الْاَجْرَادِ ۱

حضرت علی علیہ السلام فرماتے ہیں، "کچھ لوگوں نے

اللہ کی عبادت سود و منفعت کے پیش نظر کی یہ تاجسروں کی عبادت ہے، کچھ نے خوف کی بنیاد بنا کر سمجھ لیا یہ غلاموں کی عبادت ہے اور کچھ نے اس لیے پرستش کی کہ اس کی نعمتوں کی سہا سگزاری ہو یہ آزاد لوگوں کی عبادت ہے۔

کیا آپ کے لیے عقوباتِ الہی سے نجات اور عقوباتِ ہولناک اور جہنم کی آگ سے گزیرا آسان ہوگا؟

آپ یہ خیال کرتے ہیں کہ ائمہ علیہم السلام کا گریہ و بکا اور سید سجاد کے نالے اور آہ و زاری تعلیم سیکھانے کے لیے تھے اور وہ یہ چاہتے تھے کہ دوسرے سیکھ لیں حالانکہ وہ حضرات اپنی ان تمام معنویات اور مرتبوں کی بلندی کے باوجود خوفِ خدا سے گریہ کرتے تھے اور سمجھتے تھے کہ جو راستہ انھیں درپیش ہے اس کا طے کرنا کتنا مشکل اور خطرناک ہے انھیں ان مشکلات و سختیوں اور پل صراطِ عبور کرنے کی دشواریوں (جس کی ایک طرف دنیا اور دوسری طرف آخرت ہے اور بیچ سے دوزخ گزرتی ہے) کا علم تھا۔ وہ قبر کے حالات برزخ، قیامت اور اس کی تمام ہولناکیوں سے آگاہ تھے۔ یہی وجہ ہے کہ انہیں کسی وقت بھی حسین نہیں آتا تھا اور وہ ہمیشہ آخرت کی شدید عقوبتوں سے خدا کی پناہ مانگتے تھے۔

لیکن آپ نے ان ہولناک گھاٹیوں اور جانفرسا عقوبتوں کے لیے کیا سوچا ہے۔ کون سی راہ تلاش کی ہے؟ آپ کس وقت اپنی اصلاح اور تہذیب کی منزل میں آئیں گے؟ آپ تو ابھی جوان ہیں۔ زورِ جوانی آپ میں موجود ہے۔ اپنے قویٰ پر تسلط ہے۔ اعضا میں ضعف نہیں ہے۔ جسمانی کمزوری آپ پر غالب نہیں آئی۔ اگر آپ نے تزکیہٴ نفس اور اپنے سنوارنے کی فکر نہ کی تو پھر بڑھاپے میں جب کمزوری، ہستی، ڈھیلا پن اور سردی آپ کے جسم و جان پر چھا جائے گی، قوتِ ارادی، مصیبت قلبی، مقادمت اور مقابلہٴ نفس آپ کے ہاتھ سے چھن جائے گا، اور گناہ و معصیت کا بوجھ آپ کے دل کو زیادہ سیاہ کر دے گا تو اس وقت کس طرح آپ اپنے آپ کو سنواریں گے؟ اور کس طرح اپنی تہذیبِ نفس کریں گے؟ آپ جو سانس لیتے ہیں جو قدم اٹھاتے ہیں اور آپ کی زندگی کے جتنے لمبے گزرتے جاتے ہیں، اصلاح اتنی ہی زیادہ مشکل ہوتی جائے گی۔ ممکن ہے سیاہی و تباہی زیادہ ہو جائے۔ جتنا انسان کا سن بڑھتا جاتا ہے اتنی حصولِ سعادت سے محرومی بڑھتی جاتی ہے اور قوت و طاقت کم تر ہوتی جاتی ہے اور جب آپ بڑھاپے تک پہنچ جائیں گے تو پھر تہذیبِ نفس اور کسبِ فضیلت مشکل ہوگی اور آپ تو بے بھی نہیں کر سکیں گے کیوں کہ تو بے صرف (توبہ)

الی اللہ (بارگاہِ خدا میں توبہ کرتا ہوں) کہنے سے محقق اور ثبات نہیں ہوتا بلکہ اس میں ندامت پشیمانی اور ترکِ گناہ کا عزم یا مجرم ضروری ہوتا ہے۔ یہ پشیمانی اور ترکِ گناہ کا عزم ان لوگوں کو حاصل نہیں ہو سکتا جو پچاس سال یا ستر سال غیبت اور جھوٹ بولنے کے مرتکب رہے ہوں اور جنہوں نے اپنی دائرہ صی گناہ اور معصیت میں سفید کی ہو ایسے لوگ آخر عمر تک گناہ میں مبتلا رہتے ہیں۔

جو ان اس انتظار میں نہ بیٹھے رہیں کہ بڑھاپے کی گردان کے سزا اور چہرے کو سفید کر دے۔ ہم بڑھاپے تک پہنچ چکے ہیں اور اس کے مصائب و مشکلات سے واقف ہو چکے ہیں۔ آپ جب تک جوان ہیں کچھ کام کر سکتے ہیں۔ جب تک جوانی کی قوت اور ارادہ آپ میں موجود ہے۔ آپ خواہشاتِ نفسانی، غرور و غیبت، ہوسہائے حیوانی کو اپنے سے دور کر سکتے ہیں۔ اگر آپ نے جوانی میں اپنی اصلاح اور سنو سننے کی فکر نہ کی تو بڑھاپے میں معاملہ ہاتھ سے نکل جلتے۔ جب تک جوان ہو کچھ غور و فکر کرو۔ بڑھاپے اور فرسودگی کا انتظار نہ کرو۔

جو ان کا دل لطیف اور ملکوتی ہوتا ہے اور اس میں بدی کے محرکات کمزور ہوتے ہیں۔ لیکن جتنا سن و سال بڑھتا جاتا ہے گناہ کی جڑوں میں زیادہ قوی اور مزید مستحکم ہوتی جاتی ہے اور پھر اس حد

تک پہنچ جاتی ہے کہ اس کا دل سے اکھاڑ پھینکنا ممکن نہیں رہتا جیسا کہ روایت میں ہے کہ انسان کا دل ابتداء میں آئینہ کی طرح صاف و شفاف اور نورانی ہوتا ہے اور جو گناہ انسان سے سرزد ہوتا ہے اس سے دل میں ایک سیاہ نقطہ پیدا ہو جاتا ہے جتنے گناہ زیادہ ہوتے چلے جاتے ہیں سیاہ نقطے بڑھتے جاتے ہیں۔

عَنْ زُرَّادٍ عَنْ أَبِي جَعْفَرٍ عَلَيْهِ السَّلَامُ
 قَالَ : مَا مِنْ عَبْدٍ إِلَّا فِي قَلْبِهِ نُكْتَةٌ بَيْضَاءُ ، فَإِذَا
 أَذْنَبَ ذَنْبًا خَرَجَ فِي النُّكْتَةِ نُكْتَةٌ سَوْدَاءُ ، فَإِنْ
 تَابَ ذَهَبَ ذَلِكَ السَّوَادُ ، وَإِنْ تَمَادَى فِي الذُّنُوبِ
 زَادَ ذَلِكَ السَّوَادَ حَتَّى يُغْطِيَ الْبَيْضَاءَ ، فَإِذَا غَطَّى الْبَيْضَاءَ
 لَمْ يَرْجِعْ صَاحِبُهُ إِلَى حَيَاتِهِ أَبَدًا ، وَهُوَ قَوْلُ اللَّهِ تَعَالَى
 جَلَّ : بَلْ رَانَ عَلَى قُلُوبِهِمْ مَا كَانُوا يَكْسِبُونَ : ۱

امام باقر علیہ السلام فرماتے ہیں : تمام بندگان الہی کے دلوں میں ایک سفیدی موجود ہے جب وہ کسی گناہ کے مرتکب ہوتے ہیں تو اس سفیدی میں ایک سیاہی ظہور کرتی ہے۔ اگر وہ توبہ کر لیتے ہیں تو یہ سیاہی زائل

ہو جاتی ہے اور اگر گناہ میں ان کو اصرار ہوتا ہے تو یہ سیما
 بڑھنے لگتی ہے اور ایک دن ایسا آتا ہے جب سفیدی کا
 پتہ نہیں چلتا اور جب ایسا وقت آتا ہے تو پھر وہ شخص
 کبھی خیر اور نیکی نہیں دیکھتا اور یہی ارشاد باری تعالیٰ ہے
 ” بلکہ جو کچھ انھوں نے اپنے عمل سے حاصل کیا وہی
 چیز ان کے دلوں پر غالب آگئی ہے۔“

معاملہ یہاں تک جا پہنچتا ہے کہ وہ سارے دل کو سیاہ
 کر دیتے ہیں اور پھر ممکن ہے کہ اس کے بعد اس کے تمام شب و
 روز خدا کی نافرمانی میں گزریں اور جب وہ بوڑھا ہو جائے تو پھر
 مشکل ہے کہ دل پہلی صورت و حالت کی طرف پلٹ آئے اگر آپ نے
 خدا نحواستہ اپنی اصلاح کی اور سیاہ دل گناہ آلود آنکھوں
 کانوں اور زبان کے ساتھ دنیا سے چل دیئے تو پھر خدا سے کس طرح
 ملاقات کر دے گا خدا کی یہ امامتیں جو انتہائی پاکیزگی اور طہارت کی
 حالت میں آپ کے سپرد ہوئی تھیں کس طرح آلودگی اور زوالت و
 پستی کی حالت میں انھیں واپس کر دے گا یہ آنکھ اور کان جو آپ کے
 قبضہ میں ہے یہ اعضاء و جوارح جن کے ساتھ آپ زندگی بسر کر رہے
 ہیں یہ سب خدا کی امامتیں ہیں جو مکمل پاکیزگی اور درستگی کے ساتھ

آپ کو دی گئی تھیں۔ اگر گناہوں میں مبتلا ہو گئے تو یہ آلودہ ہو جائیگی۔ خدا خواستہ اگر محرمات سے آلودہ ہو گئے تو روزِ ذلت و پستی پیدا ہو جائے گی، اور پھر جب آپ ان امانات کو لوٹانا چاہیں گے تو ممکن ہے آپ سے پوچھ لیا جائے کہ کیا امانت اور دیانت کے طور و طریقے یہی ہیں اور کیا ہم نے یہ امانتیں تمہارے اختیار میں اسی حالت میں دی تھیں؟ یہ دل جو ہم نے تمہیں دیا تھا کیا اس کی یہی صورت تھی؟ یہ آنکھ جو ہم نے تمہارے حوالے کی تھی کیا ایسی ہی تھی؟ اور یہ دوسرے اعضاء جو ارح جو تمہارے قبضہ میں دیئے گئے تھے کیا اسی طرح آلودہ اور کثیف تھے؟ آپ ان سوالوں کا کیا جواب دیں گے؟ آپ اپنے خدا سے ان امانتوں میں کی ہوئی خیانت کے ساتھ کس طرح ملاقات کریں گے؟

آپ جوان ہیں اور اپنی جوانی کو آپ نے ایسے راستے پر لگا رکھا ہے جو دنیاوی طور پر آپ کے لیے کوئی فائدہ مند نہیں۔ اب اگر آپ نے یہ قیمتی اوقات اور جوانی کی بہار راہِ خدا اور مقدس مقصد میں صرف کی تو کوئی ضرر اور نقصان نہیں، بلکہ اس سے تمہاری دنیا اور آخرت محفوظ ہو جائے گی۔ لیکن اگر آپ کی حالت اسی طرح رہی جو دیکھی جا رہی ہے تو آپ نے اپنی جوانی کو تلف اور ضائع کر دیا

اور آپ کی زندگی کا نتیجہ ہے پردہ اور فضول ہو گا اور دروس سے بہانے
 میں خدا کو تعالیٰ کے حضور آپ کا جتنی سے مزاج اور ہو گا آپ
 کے ان اعمال اور عسدرہ انزال کی سزا صرف دو عرصہ پہلے تک
 ہی عسدرہ نہیں بلکہ آپ اس دنیا میں کئی مشکلات و مصائب اور
 گونا گوں شدید گرفتاریوں سے دست و پا کر بیان ہو کر گواہی ملی
 اور سیاہ جتنی میں مبتلا ہوں گے آپ اور آپ کے پیروں کے

بیدار باش کی صدا

آپ کی آنے والی زندگی تاریک ہے ہر طبقہ اور ہر طرف سے بے شمار دشمن آپ کے گرد گھیرا ڈالے ہوئے ہیں آپ کو اور مراکزِ علم کو تباہ کرنے کے خطرناک اور شیطانی منصوبے بنائے جا چکے ہیں سامراجی طاقتیں آپ کے خلاف بہت بڑے ارادے اور سخت پروگرام رکھتی ہیں وہ اسلام اور مسلمانوں کی تباہی کے لیے خواب دیکھتے ہیں۔ ظاہراً اسلام کا لبادہ اوڑھ کر آپ کے متعلق خطرناک نقشہ بنا چکے ہیں۔ آپ فقط تہذیب کے ساتھ میں اور صحیح تنظیم و ترتیب کے ساتھ ان مفاسد و مشکلات کو اپنے راستے سے ہٹا سکتے ہیں اور ان کے سامراجی منصوبوں کو مفلوج کر سکتے ہیں۔

میں اب اپنی زندگی کے آخری دن گزار رہا ہوں جلد یا بدیر آپ کے درمیان سے جلا جاؤں گا لیکن آپ کو آگے لے جانے کا ایک اور سیاہ زمانے کی پیش بینی کر رہا ہوں۔ اگر آپ نے اپنی اصلاح کی تیاری نہ کی اور اپنی زندگی اور درس سطوح علم کے امور میں نظم و ضبط پیدا نہ کیا تو آگے والے تاریخ زمانے میں خدا کو اس سے تباہ و برباد ہو کر فنا ہو جاؤ گے جب تک فرصت کے لمحات تمہارے ہاتھ سے نہیں گئے جب تک دشمن آپ کے تمام دینی اور ملی حقوق و کرامت پر قابض نہیں ہوا۔ غور و فکر کرو ایسے دار اور پریشیاں ہو جاؤ اور اٹھ کھڑے ہو پہلے مرحلہ میں اپنی تہذیب و تمدن کو نفس کو اور اپنی اصلاح کرو۔ تمدن اور منظم ہو جاؤ۔ مراکز علم میں نظم و ضبط کو برقرار رکھو، دوسروں کو اس بات کا موقع نہ دو کہ وہ تمہارے علمی مراکز میں نظم و ضبط قائم کریں اور دشمن اس سے بہانہ کر ان دنوں کلمہ کی صلاحیت نہیں ہے اور یہ کہہ کر کہہ کر جگہ کار لوگوں کی کلیت ان مراکز میں جمع ہو گئی ہے، آپ کے علمی مراکز پر جھانپیں اور نظم و ضبط اور اصلاحات کے نام پر ان مراکز کو تباہ و برباد کریں اور آپ کو ایسے لنگھتے اور قابو میں لے لیں آپ ہرگز ان کے لیے بہانہ فراہم نہ کریں، اگر آپ لوگ منظم و تہذیب ہو گئے، آپ کے تمام جہات، افعال، نظم و ترتیب کے مطابق

ہوئے تو دوسرے لوگ آپ کی طرف طمع و لالچ کی نگاہ نہیں کریں گے۔ ان کے پاس کوئی راستہ نہیں ہوگا جس سے وہ مراکزِ علم اور جامع روحانیت میں نفوذ پیدا کر سکیں۔ آپ اپنے آپ کو آمادہ اور تیار کریں تاکہ مہذب و بااخلاق اور باادب ہو جائیں اور مفسدوں کی روک تھام کا انتظام کریں جو درپیش ہیں۔ اپنے مراکز کو ان حوادث کا مقابلہ کرنے کے لیے تیار کیجئے۔ آپ کو خدا نخواستہ تاریک دن درپیش ہیں۔ جو منصوبہ ہے اس کی بناء پر آپ کو روز بد دیکھنا پڑے گا۔ سلامی طاقتیں چاہتی ہیں کہ اسلام کی تمام ترجیحات اور امتیازات ختم کر دیں۔ آپ کو چاہیے کہ ان کے مقابلے میں کھڑے ہو جائیں۔ لیکن جب حُبِ نفس، حُبِ جاہ و حشم اور غرور اور تکبر میں مبتلا ہو جائیں تو مقابلہ نہیں کیا جاسکتا۔ بڑا عالم دُنیا کے پیچھے رہتا ہے۔ وہ عالم جو حفظِ مسند اور ریاست کی فکر میں ہے وہ اسلام کے دشمنوں کا مقابلہ نہیں کر سکتا، اسکا نقصان اور ضرر دوسروں کی نسبت زیادہ ہے۔ اپنے آپ کو خدا کیلئے وقف کر دیں۔ دنیا کی محبت کو دل سے نکالیں۔ تب ہی مقابلہ ہو سکتا ہے۔ ابھی سے اس نکتہ سے اپنے دل کی تربیت و پرورش کیجئے کہ مجھے اسلام کا ایک مسلح سپاہی بننا ہے۔ اسلام کے لئے قربان ہونا ہے اور مجھے مُرتے دم تک اسلام کے لیے کام کرنا ہے اپنے

یہ یہ بہانے دترائے کہ اس وقت کا یہ تقاضہ نہیں ہے۔ بلکہ اپنی
سے کوشش کیجئے تاکہ آئندہ اسلام کے کام آسکیں۔ مختصر یہ کہ ایک
اچھے انسان نہیں۔

سامراجی طاقتیں صرف انسان اور آدمی سے ڈرتی ہیں۔ وہ
یہ چاہتے ہیں کہ ہماری ہر چیز منظم کر جائیں۔ وہ یہ نہیں چاہتے کہ
ہمارے علمی مراکز میں انسان پیدا ہوں۔ انہیں خوف ہے کہ اگر ایک
انسان بھی پیدا ہو گیا تو وہ ان سے مزاحمت اور مقابلہ کرنے کا اور ان
کے فوائد و منافع خطرے میں پڑ جائیں گے۔ آپ کی ذمہ داری ہے کہ
اپنے آپ کو سنواریں اور انسانِ کامل بن کر دشمنانِ اسلام کے ناپاک
منصوبوں کا مقابلہ کریں۔ اگر آپ منظم نہ ہوئے اور ان کے عملوں کا
مقابلہ کرنے کے لیے تیار نہ ہوئے جو ہر روز پیکرِ اسلام پر چوٹیں لگاتے
جاتے ہیں۔ تو آپ خود بھی تباہ ہو جائیں گے اور اسلام کے احکام و
قوانین بھی منکار بیٹھیں گے اور آپ ہی اس کے جواب دہ ہوں گے۔
علماء صاحبانِ علم اور مسلمان جوانبہ ہونگے۔ آپ علماء اور طلب
پہلے اور دوسرے مسلمان بعد میں جوانبہ ہوں گے کل حکمِ ربیع و کلکم
مستول عن رعیتہ۔ تم میں سے ہر ایک محافظ نگہبان اور بادشاہ
ہے اور ہر ایک سے اسکی رعایا کے متعلق سوال ہوگا۔

اب نوجوانوں کو چاہیے کہ اپنے ارادے کو قومی اور مضبوط کریں تاکہ ہر ظالم اور ظلم کے مقابلہ میں کھڑے ہو سکیں اور اس کے علاوہ آپکے لیے کوئی علاج نہیں۔ آپ کا، اسلام کا اور اسلامی ممالک کا وقار اس بات میں ہے کہ آپ مقابلہ پر کمر بستہ ہو جائیں اور مقاومت کریں۔ خداوندِ عالم اسلام مسلمانوں اور ممالکِ اسلامیہ کو مخالفین کے شر سے محفوظ رکھے سامراج اور اسلام سے خیانت کرنے والوں کے ہاتھوں کو اسلامی شہروں اور مراکزِ علم سے کوتاہ کرے۔ علماء اسلام اور مراجعِ عظام کو قرآنِ کریم کے مقدس قوانین کی حفاظت اور اسلام کے پاکیزہ مقاصد کی پیشروی کے لیے موفق و موید قرار دے۔ روحانینِ اسلام کو شدید ذمہ داریوں، عظیم فرائض اور اس زمانے میں جن امور کے سلسلے میں وہ جواب دہ ہیں ان سے آگاہ و آشنائے مراکزِ علم و روحانیت کو اسلام کے دشمنوں اور سامراجی طاقتوں کی دسترس اور نفوز سے محفوظ قرار دے۔

خداوندِ تعالیٰ روحانی اور کالج کے نوجوان طلباء اور تمام مسلمانوں کو خود سازی اور تہذیب اور تزکیہٴ نفس کی توفیق عنایت فرمائے ملتِ اسلام کو خوابِ غفلت سے جوقا دے۔ سستی، کم فہمی اور جمودِ فکری سے آزاد کر دے تاکہ وہ الہام سے قرآن کے نورانی اور انقلابی تعلیمات

سے اپنے آپ میں آکر اپنے پاؤں پر کھڑے ہوں اور اتحاد و یگانگت
 کے سایہ میں سامراج اور اسلام کے پرانے دشمنوں کے ہاتھوں کو اسلامی
 ممالک سے قطع کریں اور آزادی، استقلال اور اپنی اذ دست رفتہ
 عظمت و بزرگی کو دوبارہ حاصل کریں۔

رَبَّنَا اِنرِغ عَلَيْنَا صَبْرًا وَ ثَبَّتْ اُمَّتَنَا وَ اَصْحَابَنَا عَلٰى
 اَقْوَامِ الْكَافِرِيْنَ رَبَّنَا وَ تَقَبَّلْ دَعَايَنَا۔

ہمارے پروردگار ہم پر صبر کی بارش برسا اور ہمیں ثابت قدم رکھ
 اور کافر قوم کے خلاف ہماری مدد و نصرت فرما۔ ہمارے پروردگار
 ہماری دعا قبول فرما۔